

राजस्थान, मध्य प्रदेश और छत्तीसगढ़ के विजयी विधायकों की बाड़ाबंदी में जुटी कांग्रेस

सभी विजयी विधायकों को कर्नाटक या हिमाचल भेजने की तैयारी है

—श्रीनंद झा—
—राष्ट्रदूत दिल्ली ब्यूरो—

नई दिल्ली, 1 दिसम्बर। एग्जिट पोल्स द्वारा तेलंगाना, छत्तीसगढ़ और मध्य प्रदेश में कड़े मुकाबले की भविष्यवाणी किए जाने के साथ ही कांग्रेस ने अपने विधायकों को “हॉर्स ट्रेडिंग” की आशंकाओं के मद्देनजर अपने निर्वाचित विधायकों को कांग्रेस शासित कर्नाटक में तुरत-फुरत भेजने की योजना बनाई है।

वर्ष 2018 में मध्य प्रदेश में सरकार का गठन करने के बावजूद उसके हाथ से सत्ता निकल गई थी, जबकि महाराष्ट्र की महाविकास अघाड़ी (एम.वी.ए.) सरकार शिवसेना के एकनाथ शिंदे गुट द्वारा की गई तोड़फोड़ के बाद गिर गई थी।

चूंकि, कुछ चुनिंदा एग्जिट पोल्स ने छत्तीसगढ़ में भी कांग्रेस के मुकाबले की भविष्यवाणी की है, इसलिए रायपुर

- बैंगलूरु में कई रिसॉर्ट बुक करवाए गए हैं।
- कुछ एग्जिट पोल नतीजों में कांग्रेस की टक्कर या बहुमत का अंतर कम रहने की संभावना जताए जाने पर कांग्रेस में भारी सक्रियता देखी जा रही है।

- बताया जाता है कि, राजस्थान जहां अधिकांश एग्जिट पोल ने कांग्रेस की हार की भविष्यवाणी की है, वहां भी कांग्रेस नेतृत्व बाड़ाबंदी में जुट गया है।

- इन राज्यों के विधायकों की सुरक्षा भी कर्नाटक के उपमुख्यमंत्री डी.के. शिवकुमार ही करने वाले हैं।

में भी ऐसे ही प्रबंध किए जा रहे हैं। खबरों के अनुसार निर्वाचित कांग्रेस प्रत्याशियों को हवाई जहाज से बैंगलूरु ले जाने के प्रबंध कर लिए गए हैं और इस उद्देश्य को लेकर एक 72 सीटर चार्टर्ड एयरक्राफ्ट उड़ान भरने के लिए तैयार है। कांग्रेस के सभी उम्मीदवारों

को निर्देश दिए गए हैं कि वे 3 दिसम्बर को अपनी जीत का प्रमाण पत्र लेने के बाद राजधानी रायपुर में एकत्रित हो जाएं। बताया जाता है कि आगामी 3 दिसम्बर को नाईट स्टे के लिए रायपुर के बी.आई.पी. रोड स्थित एक फाईव-स्टार होटल को पहले ही बुक कर लिया

गया है।

मध्य प्रदेश और राजस्थान में भी कांग्रेस का मुकाबला रहने की सूरत में ऐसी संभावना है कि कांग्रेस के प्रबंधक अपने विधायकों को कर्नाटक या हिमाचल प्रदेश के सुरक्षित क्षेत्र में शिफ्ट करने की रणनीतियां बनाएंगे। पिछले वर्षों में, विपक्षी पार्टियों और खासकर कांग्रेस ने भाजपा पर प्रायः यह आरोप लगाया था कि वह जनता के पलटने के लिए ई.डी. और सी.बी.आई. जैसी जांच एजेंसियों का दुरुपयोग कर हॉर्स ट्रेडिंग कर रही है। पिछले वर्ष के नवम्बर माह में कांग्रेस ने हिमाचल प्रदेश का विधानसभा चुनाव जीता था।

लेकिन उसके विधायक तब से लेकर अब तक यही आशंका व्यक्त करते रहे हैं कि स्थानीय भाजपा सुखविन्दर सिंह सूखू सरकार को गिराने की साजिश रच रहे हैं।

केरल में राहुल का विमान लैंड नहीं कर सका

कांग्रेस का आरोप रक्षा मंत्रालय ने विमान लैंड करने की अनुमति नहीं दी

—डॉ. सतीश मिश्रा—
—राष्ट्रदूत दिल्ली ब्यूरो—

नई दिल्ली, 1 दिसम्बर। कांग्रेस ने आज आरोप लगाया कि उसके नेता राहुल गांधी के हवाई जहाज को रक्षा मंत्रालय ने केरल के नौ सेना एयरपोर्ट पर लैंड करने की अनुमति नहीं दी।

एर्नाकुलम की डिस्ट्रिक्ट कांग्रेस कमेटी के अध्यक्ष मोहम्मद शियाज ने आरोप लगाया कि मंत्रालय ने हवाई जहाज को नेवल एयरपोर्ट पर लैंड करने की शुरुआत में अनुमति प्रदान कर दी थी, लेकिन बाद में उसे वापस ले लिया।

शियाज ने मीडिया को बताया कि इसके परिणामस्वरूप, गांधी को कन्नूर से ला रहे एयरक्राफ्ट को निकटवर्ती नेडुम्बासरी के कोचिन इन्टरनेशनल एयरपोर्ट लिमिटेड (सी.आई.ए.एल.) पर उतरने के लिए निर्देशित किया गया।

आधिकारिक सूत्रों ने बताया कि, नौ सेना स्टेशन पर प्राइवेट जैट्स को

- कांग्रेस के नेताओं का कहना है कि, रक्षा मंत्रालय ने पहले अनुमति दे दी थी पर अचानक अनुमति रद्द कर दी और ऐसा “ऊपर के आदेश” के कारण किया गया है।

- एर्नाकुलम कांग्रेस इकाई ने आरोप लगाया है कि, रक्षा मंत्रालय ने अनुमति नहीं दी, इसलिए विमान को कोचीन एयरपोर्ट पर लैंड करवाना पड़ा।

लैंड करने की अनुमति देने का निर्णय रक्षा मंत्रालय ने लिया था।

विश्वस्त सूत्रों ने बताया कि, निर्णय सतही तौर पर रक्षा मंत्रालय द्वारा लिया गया किन्तु वास्तव में इसके लिए मोदी सरकार के उच्च स्तरों से निर्देश मिले।

लोकतांत्रिक देशों में सत्तारूढ़ पार्टियों द्वारा विपक्षी दलों के लिए जिस शिष्टाचार का अभ्यास और परिचय दिया जाता है, यहां की सत्तारूढ़ पार्टी उन नियमों के लिए वैसी परवाह नहीं करती। सरकार के संसदीय प्रारूपों में

सत्तारूढ़ पार्टी से विपक्ष तथा खासतौर पर मुख्य विपक्षी दलों के नेताओं के प्रति आदरभाव व्यक्त करने के लिए नियम व परिपाटियों की पालना करने की अपेक्षा की जाती है।

प्रधानमंत्री नरेन्द्र मोदी के नेतृत्व वाली भाजपा सरकार तय नियमों और परिपाटियों की अनदेखी कर विपक्षी पार्टियों के खिलाफ तमाम हथकड़े अपनाकर उनकी नकारात्मक छवि बना रही है, क्योंकि उन्हें उम्मीद है कि इन हथकंडों से जनता के मन विपक्षी दलों की छवि बिगड़ जाएगी।

अब तीन को नहीं चार दिसम्बर को आयेंगे मिज़ोरम के नतीजे

नई दिल्ली, 1 दिसम्बर। मिज़ोरम में हुए विधानसभा चुनाव 2023 के लिए वोटों की गिनती की तारीख बदल दी गई है। भारत के निर्वाचन आयोग ने शुक्रवार को मिज़ोरम विधानसभा चुनाव की मतगणना की तारीख बदलकर 4 दिसंबर कर दी। पहले मतगणना रविवार 3 दिसंबर को होनी थी। चुनाव आयोग ने कहा कि तारीख बदलने की मांग के मद्देनजर मतगणना अब 4 दिसंबर को की जाएगी।

बता दें मिज़ोरम में एनजीओ

- भारत के निर्वाचन आयोग ने स्थानीय ईसाई संगठनों की व्यापक मांग को मानते हुये मिज़ोरम में हुए विधानसभा चुनाव 2023 के लिए वोटों की गिनती की तारीख बदल दी है।

कोऑर्डिनेशन कमेटी (एनजीओसीसी) के सदस्यों ने शुक्रवार को राज्य विधानसभा चुनाव के बाद तीन दिसंबर को प्रस्तावित मतगणना की तिथि में बदलाव को लेकर राज्यभर में विरोध प्रदर्शन किया। राज्य की राजधानी आइजोल और अन्य जिला मुख्यालयों में प्रदर्शन किये गये। एनजीओसीसी नागरिक समाज के प्रमुख संगठनों और छात्र समूहों एक व्यापक संगठन है जिसमें प्रभावशाली सेंट्रल यंग मिजो एसोसिएशन (सीवाईएमए) और मिजो (शेष अंतिम पृष्ठ पर)

तेलंगाना में तैयार है कांग्रेस का प्लान बी, शिवकुमार होंगे सूत्रधार

तेलंगाना में त्रिशंकु विधानसभा बनी तो कर्नाटक में होगी कांग्रेसी विधायकों की बाड़ाबंदी

—लक्ष्मण वेंकट कुची—
—राष्ट्रदूत दिल्ली ब्यूरो—

नई दिल्ली, 1 दिसम्बर। कांग्रेस तेलंगाना में बहुमत मिलने और वहां सरकार गठित करने को लेकर अति उत्साहित है, क्योंकि माना जा रहा है कि मतगणना के बाद प्रथम और द्वितीय स्थान पर रहने वाली भारत राष्ट्र समिति (बी.आर.एस.) और भाजपा के बीच एक बड़ा अंतर रह सकता है। लेकिन, ऐसा भी हो सकता है कि कांग्रेस शायद बहुमत से थोड़ी दूर रह जाए, ऐसी सूरत में “प्लान बी” तैयार है। हालांकि विभिन्न एग्जिट पोल्स में कांग्रेस को तेलंगाना में सहज रूप से बहुमत मिलना बताया गया है।

इसीलिए, कांग्रेस के विश्वस्त व्यक्ति एवं पिछले कई वर्षों से पार्टी विधायकों के संरक्षक कर्नाटक के उपमुख्यमंत्री डी.के. शिवकुमार अपनी चिरपरिचित भूमिका में आ गए हैं और तेलंगाना के साथ ही यदि मध्य प्रदेश, छत्तीसगढ़ या राजस्थान में चुनाव परिणाम अन्ततः रोचक बन जाते हैं तो वह विधायकों की मेजबानी के लिए तैयार हैं।

- कांग्रेस को हालांकि तेलंगाना में 60 विधायक मिलने का अनुमान है, पर अगर इसमें मामूली सी कमी आई तो जादुई आंकड़ा हासिल करने के लिए “प्लान बी” की तैयारी है, इसे सक्रिय करने के लिए शिवकुमार से बेहतर कोई दूसरा नहीं है कांग्रेस के पास।

- कर्नाटक में उप मुख्यमंत्री डी.के. शिवकुमार कई सालों से कांग्रेस के विधायकों के संरक्षक बने हुए हैं और तेलंगाना के लिए भी उन्होंने प्लान बी तैयार कर लिया है न केवल तेलंगाना के, बल्कि ज़रूरत पड़ी तो वे मध्य प्रदेश, राजस्थान व छत्तीसगढ़ के विधायकों की भी बाड़ाबंदी करेंगे।

- शिव कुमार इससे पहले राज्यसभा चुनाव के समय गुजरात के विधायकों की बाड़ाबंदी भी कर चुके हैं।

चूंकि, एग्जिट पोल्स की भविष्यवाणी के अनुसार छत्तीसगढ़ और राजस्थान में मतगणना में अंतिम समय तक कोई ठोस नतीजा निकलने की उम्मीद नहीं है, इसलिए वह आगे की स्थिति को लेकर थोड़ा चिन्तित है। उस सूरत में कांग्रेस को शिवकुमार याद आई है, जिन्होंने पिछले कई अवसरों पर पार्टी के विधायकों का संरक्षण किया है, फिर वो चाहे गुजरात के कांग्रेस विधायक हों (राज्यसभा चुनावों के दौरान) या फिर मध्य प्रदेश के अथवा कर्नाटक के हों। ऐसी पूर्व तैयारी के लिए अन्य नेताओं को तो रिजार्ट बुक कराने होंगे, लेकिन शिवकुमार को नहीं, क्योंकि (शेष अंतिम पृष्ठ पर)

फ्लाइट में महिला की धड़कन रुकी, उदयपुर के दो डॉक्टरों ने बचाई जान

दोनों डॉक्टर जयपुर जा रहे थे, महिला को सीपीआर प्रक्रिया से दिया उपचार

उदयपुर, 1 दिसम्बर (कासं)। कई बार ऐसे पल आते हैं जब लोग जीवन की उम्मीद छोड़ देते हैं उस समय डॉक्टर मौत को मात देकर जिंदगी बचा लेते हैं। शायद इसीलिए डॉक्टर को भगवान का दर्जा दिया जाता है। ऐसा ही कुछ मामला बीते दिनों उदयपुर से जयपुर जा रही फ्लाइट में सामने आया जहां उदयपुर के दो चिकित्सक एक महिला के लिए ‘भगवान’ साबित हुए। वायुयान प्रबंधन ने इसके लिए दोनों डॉक्टरों के अथक प्रयासों को सराहना करते हुए महिला की जान बचाने के लिए धन्यवाद का ईमेल भी भेजा है।

डॉ. प्रकाश जैन ने बताया कि गत 21 नवम्बर को उदयपुर के दो स्त्री रोग विशेषज्ञों डॉ. प्रकाश जैन और डॉ. प्रदीप

- घटना 21 नवम्बर की है, जब उदयपुर से जयपुर की फ्लाइट में कोलकाता निवासी महिला अचानक बेसुध होकर सीट से नीचे गिर गई थी।

- बताया जाता है कि, स्त्री रोग विशेषज्ञ दोनों चिकित्सक डॉ. प्रकाश जैन और डॉ. प्रदीप बंदवाल किसी कार्यक्रम में शामिल होने जयपुर जा रहे थे।

- दोनों चिकित्सकों ने 30 मिनट तक लगातार कोशिश की और अंततः महिला की जान बचा ली।

- वायुयान प्रबंधन ने दोनों डॉक्टरों को इसके लिए धन्यवाद भेजा है।

बंदवाल व चिकित्सकों का दल जयपुर में एक कार्यक्रम में भाग लेने फ्लाइट से जयपुर जा रहे थे। उदयपुर से उड़ान भरने

की थोड़ी देर में कोलकाता की 50 वर्षीय महिला यात्री बेसुध होकर अपनी सीट से नीचे गिर गई। महिला के पति घबरा

गये और उन्होंने सभी को महिला के अचेत होने के बारे में बताया। महिला की स्थिति देखकर लग रहा था कि उसकी मृत्यु हो गयी है क्योंकि धड़कन चल नहीं रही थी।

डॉ. प्रदीप बंदवाल ने बताया कि ये प्राथमिक तौर पर हृदय विकार के कारण धड़कन रुकने का मामला लग रहा था और इस स्थिति में सीपीआर प्रक्रिया से मरीज की धड़कन लाने का प्रयास किया जा सकता है। हम दोनों ने महिला को सीपीआर देना शुरू कर दिया और लगातार 10 मिनट तक कोशिश करने के बाद महिला फिर सांस लेने लगी, एक बार तो सभी की लगा महिला की जान बच गयी है। लेकिन ये खुशी चंद पलों (शेष अंतिम पृष्ठ पर)

विचार बिन्दु

त्याग यह नहीं कि मोटे और खुरदरे वस्त्र पहन लिए जायें और सूखी रोटी खायी जाये, त्याग तो यह है कि अपनी इच्छा अभिलाषा और तृष्णा को जीता जाये। –सुफियान सौरी

मौसमी बीमारियों की गिरफ्त में राजस्थान

प्रदेश में अनेक स्थानों पर बारिश, ओलावृष्टि के बाद मौसम ठंडा हो गया है और साथ ही घर-घर में सर्दी, खासी, जुकाम, बुखार, फ्लू जैसे वायरल इन्फेक्शन के केस बढ़ने लगे हैं। डेंगू, मलेरिया, चिकनगुनिया ने भी पैर पसार लिए हैं। मौसम में आये बदलाव के साथ ही मौसमी बीमारियों ने दस्तक दे दी है। घर-घर में मौसमी बीमारियों से पीड़ित लोगों की संख्या बढ़ती ही जा रही है। इस वर्ष अब तक डेंगू के मरीजों की संख्या करीब 15 हजार तक पहुंचने के समाचार है। मौसम में अचानक आए बदलाव के बाद मरीजों के आंकड़े में भारी उछाल आया है। अस्पतालों के आउटडोर में खांसी, जुकाम और बुखार के मरीजों की संख्या भी बढ़ने लगी है। इस मौसम में ठंडी हवा चलती है जिससे अस्थमा और ब्रोंकाइटिस का खतरा रहता है। मौसम का यह बदलाव मानव के स्वास्थ्य के लिए घातक सिद्ध हो रहा है। मौसम में परिवर्तन को झेल नहीं पाते और तबीयत बिगड़ जाती है। विशेषकर जिनकी रोग प्रतिरोधक क्षमता कमजोर है वे मौसमी बीमारियों का शिकार जल्दी हो जाते हैं। मौसम परिवर्तन और बीमारियों का चोली-दामन का साथ है। नवम्बर का महीना शुरू होते-होते मौसम भी कर्वट होता है। इस समय माह नवम्बर समाप्त हो गया है और दिसंबर ने दस्तक दे दी है। सर्दी लगातार बढ़ती जा रही है। अनेक स्थानों पर कोहरे का प्रकोप भी देखा जा रहा है। तापमान में भी घटत-बढ़त होता है। इससे बचने का एक मात्र उपाय सतर्कता और जागरूकता ही है। यह बीमारियां आपकी रोग प्रतिरोधक क्षमता को प्रभावित कर कई बार आपके आंतरिक अंगों को भी प्रभावित करती हैं। इनसे बचने के लिए सावधानी रखना बेहद आवश्यक है। भारत सरकार के निर्देशों के बाद राज्य के स्वास्थ्य विभाग ने चीन में बढ़ रहे निमोनिया के मामलों को देखते हुए राज्य के सभी जिला अस्पतालों और मेडिकल कॉलेजों के लिए एडवाइजरी जारी की है, जिसके मुताबिक राजस्थान के सभी मेडिकल कॉलेजों के प्रिंसिपल, प्रमुख चिकित्सा अधिकारी और सभी मुख्य चिकित्सा अधिकारियों के साथ ही निजी अस्पतालों पर निगरानी रखने को कहा गया है। राज्य सरकार ने संबंधित स्वास्थ्य अधिकारियों से बीमारी की रोकथाम और उपचार के लिए 3 दिन में कार्य योजना तैयार करने को कहा है। स्वास्थ्य विभाग के अतिरिक्त मुख्य सचिव शुभा सिंह ने अधिकारियों से कहा कि वर्तमान में चिंताजनक बात नहीं है, लेकिन संक्रामक रोगों की निगरानी और रोकथाम के लिए पूरी सतर्कता आवश्यक है। उन्होंने मामले में अधिकारियों को नोडल अधिकारी नियुक्त करने और संभाग एवं जिला स्तर पर त्वरित प्रतिक्रिया दल गठित करने को कहा है।

कहते हैं कि पिछले कुछ वर्षों में कंस्ट्रक्शन बढ़ा है। यह मच्छरों से होने वाली बीमारी का एक कारण है। कंस्ट्रक्शन साइट्स पर मच्छर ज्यादा पनप रहे हैं। वहीं पहले के मुकाबले सर्विलांस बढ़ा है। इस वजह से भी डेंगू के मामले अधिक दर्ज हो रहे हैं। बताते हैं कि न तो डेंगू, चिकनगुनिया की कोई दवा है और न ही वैक्सीन।

होता है। बदलते मौसम में खान पान में सतर्कता रखनी जरूरी है। इस मौसम में बचाव करने की बेहद जरूरत है। सुबह-शाम को खासतौर पर गर्म कपड़े जरूर पहनें अन्यथा सर्दी की चपेट में आने की संभावना है। बच्चों का खास ध्यान रखना चाहिए और बच्चों को गर्म इनरवियर पहनाने चाहिए। खान-पान और साफ-सफाई का ध्यान न देने पाने की वजह से चिकनगुनिया और डेंगू की समस्या से लोगों को दो-हवा करने पड़ रहे हैं। मौसम बदलने के साथ ही बीमारियों का होना भी शुरू हो जाता है और बुखार-जुकाम आदि बीमारियां ज्यादा होने लगती हैं। चिकनगुनिया, डेंगू आदि होने का खतरा भी बढ़ जाता है और कई बार हम पहचान नहीं कर पाते हैं कि रोगी को चिकगुनिया का बुखार है या डेंगू बुखार या फिर सामान्य बुखार। इस वजह से बीमारी ज्यादा बढ़ जाती है और मुश्किल से नियंत्रण में आती है। चिकित्सा विशेषज्ञों का कहना है कि मौसम परिवर्तन और तेजी से होने वाले शहरीकरण के असर ने इन बीमारियों को फैलने में सहायता की है। कहते हैं कि पिछले कुछ वर्षों में कंस्ट्रक्शन बढ़ा है। यह मच्छरों से होने वाली बीमारी का एक कारण है। कंस्ट्रक्शन साइट्स पर मच्छर ज्यादा पनप रहे हैं। वहीं पहले के मुकाबले सर्विलांस बढ़ा है। इस वजह से भी डेंगू के मामले अधिक दर्ज हो रहे हैं। बताते हैं कि न तो डेंगू, चिकनगुनिया की कोई दवा है और न ही वैक्सीन। चिकनगुनिया और डेंगू मच्छर के काटने की वजह से होते हैं। मादा एडिस एजिप्टी मच्छर के काटने कारण माना जा रहा है। लेकिन कुछ मामलों में, एडीज मच्छर का काटना भी इस बीमारी की वजह मानी जा रही है। चिकित्सा विशेषज्ञों का मानना ​​है कि 5 अलग-अलग प्रकार के वायरस इन मच्छरों से फैल रहे हैं, जो इस बीमारी का कारण बन रहे हैं। डेंगू गैर-संक्रामक है, यह एक मरीज से सीधे किसी अन्य व्यक्ति में नहीं फैल सकता। चिकनगुनिया वायरस भी मच्छर ही द्वारा किया जाता है। हालांकि दोनों बीमारियों की पहचान विशिष्ट वायरस से हो सकती है। एक रिपोर्ट के अनुसार इस वर्ष देश में डेंगू बुखार के दर्ज कसों संख्या एक लाख को पार हो गई है। चिकनगुनिया में तेज बुखार, लगातार सिरदर्द, आंखों से पानी आना और थकान होना इसकी विशेषता है। इस बीमारी में भले बुखार उतर जाए, लेकिन थकान और सिरदर्द बना रहता है। अधिकांश रोगियों को जोड़ों में दर्द की शिकायत भी होती है। यह दर्द हफ्तों और महीनों के लिए बना रह सकता है। तेज बुखार, सिर दर्द, मतली आना, बदन दर्द और लाल चकते होना डेंगू की पुष्टि करता है। रोगियों की संख्या में डेंगू बुखार एक रक्तस्त्रावी को अनिश्चितता के बादल कम ब्लड प्लेटलेट्स का स्तर और रक्त प्लाज्मा के रिसाव में परिणाम का कारण बनता है। डेंगू भी भारी रक्तस्त्राव मौत का कारण बन सकता है। डेंगू और चिकनगुनिया के बीच का अंतर जानने के लिए रोगी के खून की जांच जरूरी है। इससे खून में मौजूद विशिष्ट वायरस का पता लगा सकते हैं।

–अतिथि संपादक, बाल मुकुन्द ओझा वरिष्ठ लेखक एवं पत्रकार



पंडित अनिल शर्मा

राशिफल शनिवार 2 दिसम्बर, 2023

मार्गशीर्ष मास, कृष्ण पक्ष, षष्ठि तिथि, शनिवार, विक्रम संवत् 2080, अश्लेषा नक्षत्र रात्रि 9:36 तक, ऐन्द्रयन योग रात्रि 8:55 तक, वणिज करण सांय 7:28 तक, चन्द्रमा रात्रि 9:36 से सिंह राशि में संचार करेगा।


ग्रह स्थिति: सूर्य-वृश्चिक, चन्द्रमा-कर्क, मंगल-वृश्चिक, बुध-धनु, गुरू-मेष, शुक्र-तुला, शनि-कुम्भ, राहु-मीन, केतु-कन्या राशि में।

आज रवियोग दिन 2:06 तक है और रात्रि 9:36 से आरम्भ होगा।

यमघट योग रात्रि 9:36 से सूर्योदय तक है। आज भद्रा रात्रि 7:28 से आरम्भ होगी। आज छौं छोट और आज कृषि और शिक्षा दिवस है।

श्रेष्ठ चौघड़िया: चर 8:22 से 9:40 तक, लाभ-अमृत 9:40 से 12:16 तक, शुभ 1:35 से 2:53 तक।

राहुकाल: 4:30 से 6:00 तक। सूर्योदय 7:04, सूर्यास्त 5:29

 मेघ घर-परिवार में सुख-शांति बनी रहेगी। परिवार में महत्वपूर्ण-धार्मिक-सामाजिक समारोह सम्पन्न हो सकते हैं। अतिथियों का आगमन बना रहेगा। व्यावसायिक/आर्थिक स्थिति ठीक रहेगी।	 सिंह अनर्गल कार्यों में समय खराब होगा। घर-गृहस्थी के खर्चों में अनावश्यक वृद्धि हो सकती है। मन में असंतोष बना रहेगा। स्वास्थ्य संबंधित मामलों में लापरवाही ठीक नहीं रहेगी।	 धनु चन्द्रमा अष्टम भाव में शुभ नहीं है। शुभ कार्यों में व्यवधान सामने आ सकते हैं। आवश्यक कार्यों में विलम्ब हो सकता है। नवीन कार्यों में परेशानी का सामना करना पड़ सकता है।
 वृष परिवार में मन को प्रसन्न करने वाले संदेश प्राप्त होंगे। परिजनों के सहयोग से वर्तमान समस्या का समाधान हो सकता है। व्यावसायिक कार्यों पर ध्यान देना ठीक रहेगा। व्यावसायिक कार्य सुगमता से संपन्न हो सकते हैं।	 कन्या आर्थिक/वित्तीय मामलों के लिए दिन अच्छा रहेगा। आय में वृद्धि होगी। अटक हुआ धन प्राप्त होगा। व्यावसायिक स्थिति ठीक रहेगी। पारिवारिक कार्यों के कारण भागदौड़ रहेगी।	 मकर परिवार में उत्सव जैसा माहौल रहेगा। परिवार में शुभ-मांगलिक कार्य संपन्न हो सकते हैं। आज धार्मिक-सामाजिक समारोह में भाग ले सकते हैं। व्यावसायिक/आर्थिक स्थिति ठीक रहेगी।
 मिथुन व्यावसायिक कार्यों में प्रगति होगी। व्यावसायिक आय में वृद्धि होगी। आर्थिक विवादों का निपटारा हो सकता है। परिवार में शुभ-मांगलिक कार्य सम्पन्न हो सकते हैं।	 तुला आर्थिक/वित्तीय मामलों के लिए दिन अच्छा रहेगा। आय में वृद्धि होगी। अटक हुआ धन प्राप्त होगा। व्यावसायिक स्थिति ठीक रहेगी। पारिवारिक कार्यों के कारण भागदौड़ रहेगी।	 कुंभ व्यावसायिक कार्यों को प्राथमिकता से करने का प्रयास करो। व्यावसायिक कार्यों के लिए दिन अच्छा रहेगा। व्यावसायिक कार्य योजना का क्रियान्वयन होगा। आर्थिक स्थिति ठीक रहेगी। मानसिक तनाव से राहत मिलेगी।
 कर्क व्यावसायिक कार्यों के संबंध में उचित सोच-विचार होगा। व्यावसायिक कार्य के संबंध में उचित परामर्श मिल सकता है। आर्थिक स्थिति ठीक रहेगी। मानसिक तनाव से राहत मिलेगी।	 वृश्चिक नवीन कार्यों के संबंध में सकारात्मक अशावासन प्राप्त होगा। अटक हुए कार्य बनने लगेंगे। परिवार में शुभ कार्य संपन्न हो सकते हैं। शुभ कार्य के लिए यात्रा संपन्न है।	 मीन आर्थिक/वित्तीय मामलों के लिए दिन अच्छा रहेगा। आय में वृद्धि होगी। संभावित ख़ौत से धन प्राप्त होगा। व्यावसायिक कार्यों में व्यस्तता बनी रहेगी। नवीन कार्यों के लिए दिन अच्छा रहेगा।

मैं जानूं यह सच नहीं पर मैं मानूं नाहिं

डॉ. रामावतार शर्मा

मानव मनोविज्ञान का गहन अध्ययन और फिर उसका व्यवहार में उपयोग कई रोक बातों को सामने लाता है। आज जब हम अपने चारों तरफ देखते हैं तो हर तरफ कॉरों दौड़ रही हैं, आसमान में हवाई जहाज उड़ रहे हैं, कंप्यूटर हर कार्य को तेजी से करने में सहायक हो रहा है तथा तकरीबन हर व्यक्ति मोबाइल का उपयोग कर रहा है। भौतिक रूप में तो विज्ञान हर घर तक पहुंच गया है परंतु क्या लोग विचार तथा व्यवहार में भी वैज्ञानिक दृष्टिकोण अपनाने लगे हैं? यहां काफी कठिनाई वाली बात नजर आ रही है। विज्ञान और तर्क को उपयोग में लाना तो आसान है पर वैज्ञानिक तथा तार्किक दृष्टिकोण अपनाता उतना आसान कार्य नहीं है। इसका एक कारण तो यह है कि लकीर का फकीर बने रहने में लोगों को सुरक्षा का भ्रम बना रहता है। लोग एक काल्पनिक दुनिया बुनते हैं और उसी में अपने आप को सबसे अधिक सुरक्षित महसूस करते हैं जबकि आंकड़ों और

वस्तुस्थिति के अनुसार यह सत्य नहीं है परंतु पूर्वाग्रहों की जड़ें बहुत गहरी होती हैं जिन्हें सामान्य व्यक्ति उखाड़ना नहीं चाहता है। यह सर्वविदित तथ्य है कि ज्यादातर लोगों के जीवन में सर्वाधिक कष्ट अपने परिवार, अपने समाज, जाति और धर्म के लोग ही देते हैं परंतु वे लोग नफरत और वैमनस्य विधर्मी, विजातीय लोगों के साथ रखते हैं। ऐसा इसलिए होता है क्योंकि इन मामलों में हां में हां मिलाने वालों की कमी नहीं है। भीड़ सुरक्षा का भ्रम पैदा करती है और ऊपर से ये लोग कल्पना करने लगते हैं कि ऐसा कार्य कर वे अपने धार्मिक कर्तव्य का वहन कर रहे हैं। नोन लगे नफिटकरी और रंग चोखा आवे वाली कहवात को चरितार्थ करते हुए ये लोग तार्किक आपत्ति उठाने वालों को वामपंथी और मैकाले के शिष्य घोषित कर संवाद की सारी संभावनाएं समाप्त कर देते हैं। अपने दिल में वे जानते हैं कि जिस रास्ते की तरफ वे इंगित कर रहे हैं वही हिंसा और विनाश है, समाधान नहीं परंतु उनका अहंकार उन्हें सत्य से दूर रखता है।

मनोवैज्ञानिक शोधकर्ताओं के अनुसार धरती के करीब 98 प्रतिशत लोग किसी न किसी अंधविश्वास (सुपरस्टीशन), मिथक (झूठी कहानी), भ्रम (इल्यूजन) या पूर्वाग्रह (प्रेज्यूडिस) का बोझा होते रहते हैं। जो बचे हुए दो प्रतिशत हैं वे इन 98 प्रतिशत

लोगों के बारे में इन्हीं सब बातों को होते रहते हैं। विशुद्ध तर्क आधारित और निलिप्त जीवन अपने आप में एक काल्पनिक बात हो सकती है। ऐसी स्थिति में मध्यम मार्ग ही सबसे बेहतर रास्ता लगता है जिसमें अधिकतर जीवन तर्क आधारित और पूर्वाग्रह मुक्त रहे और मनुष्य सामाजिक उपयोगिता के साथ आनंदमय जीवन जिए। अब सवाल उठता है कि फिर लोग इस तरह का जीवन क्यों नहीं जी रहे हैं जो सामान्य तर्क पर आधारित हो? यहां यह देखा गया है कि जो सभ्यता जितनी प्राचीन होती है उस पर मिथक और अंधविश्वासों का उतना ही बोझ होता है। शायद यही कारण है जिसके फलस्वरूप भारत, चीन और मिश्र के समाजों में मिथक, अंधविश्वासी परंपराओं, किंवदंतियों आदि की भरमार है जो धर्म, संस्कृति या फिर सामाजिक व्यवहार पर आधारित होते हैं। आधुनिक वैश्वीकरण के बाद से कई नए पूर्वाग्रह और अंधविश्वास विभिन्न मानव समूहों में प्रविष्ट होतें नजर आ रहे हैं।

परिभाषा की दृष्टि से देखें तो अंधविश्वास वह अवधारणा है जो तर्क या विज्ञान की कसौटी पर खरा न उतर पाए और जिसका वास्तविकता या क्रिया प्रतिक्रिया से कोई संबंध नजर नहीं आता हो। बार बार गलत सिद्ध होने के बावजूद भी लोग अपने विश्वास तंत्र से मुक्त नहीं होना चाहते। भविष्यवाणी या कर्मकांड के असंख्य असफल

उदाहरणों के बावजूद भी लोग इन्हें छोड़ने का साहस नहीं दिखा सकते। परंपराएं और अंधविश्वास स्वपोषित होते हैं। इन्हे कोई चलाता नहीं। ये स्वयं चलते रहते हैं क्योंकि 98 प्रतिशत जनता यथास्थिति बनाए रखने में विश्वास करती है क्योंकि वह हर अनिश्चितता से भयभीत हो जाती है। यह तकरीबन उसी तरह होता है जहां बार-बार की असफलता के बावजूद लोग चुनौतों के एगिजट पोल को बड़ी व्यग्रता से सुनते हैं। असफल विवाहों के पहाड़ के नीचे जनपत्री के गुण मिलते हैं, अपने नाम को अंग्रेजी में विचित्र तरह से लिखते हैं ताकि कृपा बरसे!

लोग अपने हृदय में तो जानते हैं कि अंधविश्वास, मिथक, पूर्वाग्रह क्या है पर वे इसे स्वीकार नहीं करते। उनका मानना ​​है कि चलो इसे भी कर लेते हैं क्योंकि कोई नुकसान तो नहीं हो रहा। अपने इस तर्क द्वारा वे तर्क आधारित वैज्ञानिक मन के विकास को बार-बार नष्ट करते रहते हैं जिसके परिणाम स्वरूप एक समय के बाद उनका जीवन पूरी तरह से इन कुरीतियों और पूर्वाग्रहों में जकड़ जाता है जिससे मुक्ति तकरीबन असंभव सी हो जाती है। याद रखना चाहिए कि कोई भी कुरीति, अंधविश्वास, अंध परंपरा, पूर्वाग्रह और मिथक न तो प्रभावहीन होता है और ना ही अहानिकर होता है क्योंकि वह बौद्धिक एवम् वैज्ञानिक विकास को अवरूद्ध करता है। समाज में विभक्ति

और राष्ट्र के हास में पूर्वाग्रहों और मिथकों का बड़ा योगदान होता है क्योंकि ये सब हिंसा तथा विघटन को जन्म देते हैं। अंधविश्वास और मिथक इस लिए कालजयी हो जाते हैं क्योंकि मानव स्वभाव में बहुसंख्यक लोगों की रूखी जिंदगी में ये थोड़ा परिवर्तन लाते हैं। सारे वैज्ञानिक विकास के बावजूद चांद के दिखाई देने का इंतजार, भूख के बाद मृत्युपर्यंत 36 पकवनों का सेवन, परियां, हूरें और अमर्राएं आदि बातें आज भी मानव के विचारों की गहराई में बैठी हैं। जीवन हमारी आंखों के सामने फल, फूल और अनाज के रूप में पृथ्वी से फूट रहा है परंतु हम दुआएं, प्रार्थनाएं आसमान की तरफ कर रहे हैं। तर्क और साक्ष्य की बातें करने वाला वामपंथी घोषित हो जाता है और पोंगापंथी व्यक्ति के सामने धंणी, बली और समाज के नायक साष्टांग दंडवत हो रहे हैं।

अंधविश्वासों ने मानव जीवन के हर पक्ष पर अपनी जकड़ मजबूत कर ली है। भाग्य, दुर्भाग्य, पनौती, शुभ, अशुभ आदि के चक्रव्यूह में फंसा मानव समाज का बहुमत तर्क को लगातार पर धकेलता जा रहा है। पर याद रखा जाना चाहिए कि तर्क की हार और अंधविश्वासों की विजय

एक दिन पृथ्वी पर वास्तविक काले युग को जन्म देगी जो एक बड़ी त्रासदी साबित होगी, जिसे रोका जा सकता है।

–डॉ. रामावतार शर्मा, (चिकित्सक एवं लेखक)

सिंघाना-चिड़ावा के बीच टोल टैक्स नहीं होने के बावजूद भी यात्रियों से वसूले जा रहे रुपए

खेतड़ी, (निसं)। राजस्थान रोडवेज के नियमों के चलते क्षेत्र की जनता को आर्थिक नुकसान उठाना पड़ रहा है। सिंघाना से चिड़ावा के रूट पर चलने वाली बसों में यात्रियों से टोल टैक्स के नाम पर रुपए वसूले जा रहे हैं, जबकि 29 किलोमीटर की इस दूरी में एक भी टोल टैक्स मौजूद नहीं है। सिंघाना निवासी बिहारी लाल कुमावत ने बताया कि वह 28 नवंबर को वह खेतड़ी डिपो की रोडवेज बस में सवार होकर सिंघाना से चिड़ावा गया था। इस दौरान सज उसे कंडक्टर ने टिकट दी तो 20 रूपए वसूले गए, जिसमें टोल टैक्स के दो रूपए अलग से दर्शाए गए हैं। इसके अलावा जब वह 29 नवंबर को वापस अपने घर सिंघाना आ रहा था तो झुंझनू डिपो को बस में उससे 26 रूपए वसूल किए गए। उसे कंडक्टर द्वारा दी गई टिकट में भी दो रूपए टोल टैक्स के दर्शाए हुए हैं, जबकि सिंघाना-चिड़ावा सड़क पर वर्तमान में कोई टोल टैक्स भी मौजूद नहीं है। उन्होंने बताया कि राजस्थान सरकार की ओर से रोडवेज बसों में महिलाओं को किराए में छूट करने की वापस अपने घर गई थी, लेकिन अधिकांश बसों में सरकार के नियमानुसार किराए में

खेतड़ी का केन्द्रीय बस स्टैंड।

छूट भी नहीं दी जा रही है। उससे वरिष्ठ नागरिक को टिकट दिए जाने के बाद भी दोनों बसों में अलग-अलग किराया वसूल किया गया, जिससे रोडवेज प्रबंधन की लापरवाही भी सामने आ रही है।

जानकारी के अनुसार सिंघाना से चिड़ावा रोड पर पूर्व में गाड़ाखेड़ा के पास टोल टैक्स स्थापित था, लेकिन

जुलाई माह में टोल टैक्स की अवधि खत्म हो जाने के पर उसे हटा लिया गया था। टोल टैक्स हटाने के बावजूद भी निगम द्वारा यात्रियों को दी जाने वाली टिकट में दो रूपए अतिरिक्त रूप से वसूले जा रहे हैं। जिससे यात्रियों की जेब पर आर्थिक नुकसान पड़ रहा है। इस रूट पर राजस्थान रोडवेज की प्रतिदिन करीब 70 बसें

चलती हैं। ऐसे में निगम द्वारा नियमों के फेर में आमजन से बेवजह रुपए वसूलने का काम किया जा रहा है। सिंघाना रूट पर चूक, डीडवाना, सीकर, नागौर, बीकानेर, खेतड़ी, झुंझनू सहित आसपास के डिपो की बसों का भी संचालन किया जा रहा है। ऐसे में यदि रोडवेज मुख्यालय से जल्द निर्देश नहीं मिलते तो जनता से

- 29 किलोमीटर की इस दूरी में एक भी टोल टैक्स मौजूद नहीं है
- राजस्थान रोडवेज के नियमों के चलते क्षेत्र की जनता को आर्थिक नुकसान उठाना पड़ रहा है

वसूले जाने वाले रुपए से रोडवेज को फायदा पहुंचाने का प्रयास कर आमजन को आर्थिक नुकसान पहुंचाया जा रहा है।

दिलदार सिंह, डिपो मैनेजर खेतड़ी का कहना है कि साधारण व एक्सप्रेस बसों में किराया अलग-अलग होता है। टोल टैक्स पहले लगा हुआ था, लेकिन अब इसमें संशोधन नहीं किया गया है। रोडवेज मुख्यालय से निर्देश मिलने के बाद किराया सूची में संशोधन किया जाएगा।

राकेश कुमार, डिपो मैनेजर झुंझनू का कहना है कि टोल टैक्स के नाम पर पैसे वसूल करने के मामले में मेरे को जानकारी नहीं है। मामले की जांच करवाता हूं।

“बून्दी महोत्सव” में मीठी मनुहार से अभिभूत हुए पावणे, चित्रकारों ने कैनवास पर चित्र उकेरे

पुलिस परेड ग्राउंड पर कलाकारों ने सांस्कृतिक कार्यक्रम पेश किये।

बूंदी (निसं)। बूंदी महोत्सव के दूसरे दिन भी विविध मनोहारी कार्यक्रमों का दौर जारी रहा। सुख महल में सुरम्य प्राकृतिक छटा के बीच देशी-विदेशी पावणों की देशी व्यंजनों से मनुहार की गई। सार्वजनिक निर्माण विभाग के अधीक्षण अधिकृत वीके जैन, मुख्य जिला शिक्षा अधिकारी महावीर कुमार शर्मा, सहायक निदेशक धनराज मीणा, मनीष मीना, जिला रसद अधिकारी शिवजीराज जाट, सहायक पर्यटन अधिकारी प्रेम शंकर सहित जिला प्रशासन के अन्य अधिकारियों एवं गणमान्य नागरिकों ने मेहमानों की खातिरदारी करते हुए उन्हें हाड़ौती के पसंदीदा व्यंजन कत्त बाफले से सत्कार किया। कार्यक्रम में पावणों को साफे बांधे गए और तिलक किया। पर्यटकों को रोली अक्षत का टीका किया और रक्षा सूत्र बांधे। संस्कृति संस्था की ओर से शालिनी विजय एवं सहयोगी सदस्यों ने विदेशी चित्रों की जानकारी लेी। चित्रकारों के चित्र की शोभा देखकर निदेशक सदाशिव शालिनी विजय, अशोक शर्मा तलवास, दिनेश विजयवर्गीय आदि मौजूद रहे।

कार्यक्रम में लोक कलाकारों ने कच्ची घोड़ी नृत्य और अन्य नृत्य गीतों से समा बांधा

कलाकारों ने कच्ची घोड़ी नृत्य और अन्य नृत्य गीतों से समा बांधा। विदेशी सेलानी लोक कलाकारों के साथ थिरकते दिखे। इस अवसर पर बूंदी महोत्सव समिति सदस्य पुरुषोत्तम पारीक, के.सी.वर्मा, संस्कृति संस्था अध्यक्ष शालिनी विजय, अशोक शर्मा तलवास, दिनेश विजयवर्गीय आदि मौजूद रहे। चित्रकारों ने कैनवास पर उकेरे चित्र:- बूंदी महोत्सव के अवसर पर आर्ट गैलरी में बूंदी ब्रश के चित्रकारों ने शुक्रवार को कैनवास पर चित्र उकेरे। कार्यक्रम का शुभारम्भ जिला परिषद के मुख्य कार्यकारी अधिकारी राजपाल सिंह ने श्री यंत्र का चित्र उकेर कर किया। इस अवसर पर मुख्य कार्यकारी अधिकारी ने चित्र बना रहे चित्रकारों से चित्रों की जानकारी लेी। चित्रकारों में बारां के शाहाबाद प्रदर्शनी शनिवार को आमजन के लिए लगाई जाएगी। कलाकारों की प्रस्तुतियों पर खूब तालियां बजीं:- विविध रंगारंग कार्यक्रमों के बाद शाम को

सुख महल में देशी-विदेशी पावणों की देशी व्यंजनों से मनुहार की गई।

पुलिस परेड ग्राउंड पर सांस्कृतिक संस्था का आयोजन हुआ। कार्यक्रम में पर्यटन विभाग कोटा उपनिदेशक विकास पांड्या, मुख्य जिला शिक्षा अधिकारी महावीर कुमार शर्मा, आईएसएस मोहित, उप पुलिस अधीक्षक नरेंद्र पारीक ने शिरकत की। लोक कलाकारों ने नृत्यों की मनमोहक प्रस्तुतियां देकर कार्यक्रम को यादगार बना दिया। कार्यक्रम में पाली की गंगा देवी ने तेरहताली नृत्य की आकर्षक प्रस्तुति दी। वहीं अलवर के युसूफ खान के धरंग वादक की प्रस्तुति ने दर्शकों को जोश से भर दिया। जयपुर के प्रभु लाल मीणा के आदिवासी घेरा पद दाल में पारंपरिक गीतों के साथ लोक नृत्य की शानदार प्रस्तुति दी। बीकानेर की वर्षा सेनी के भवाई नृत्य और अलवर के बनेसिंह द्वारा प्रस्तुत रीम भवाई ने दर्शकों की खूब तालियां बटोरीं।

किशनगढ़ की किरण सेनी के द्वारा चरी नृत्य के माध्यम से अपनी कला का प्रदर्शन किया, तो लोगों ने तालियां बजाकर प्रोत्साहित किया। वहीं बाढ़मेर के गौतम परमार ने कालबेलिया नृत्य की जादूगर प्रस्तुति दी। कार्यक्रम में बारां के शाहाबाद निवासी गोपाल धानुक अपनी सहरीया लोक नृत्य की प्रस्तुति दी। कार्यक्रम की अंतिम प्रस्तुति में भरतपुर के अशोक शर्मा ने मम्पू नृत्य प्रस्तुति से

माहौल कृष्ण भक्तिमय कर दिया। कार्यक्रम का संचालन नीता डांगी व पुरुषोत्तम शर्मा ने किया। कार्यक्रम में सहायक पर्यटन अधिकारी प्रेम शंकर सैनी, बूंदी महोत्सव समिति सदस्य पुरुषोत्तम पारीक, अनिल शर्मा, अशोक शर्मा तलवास, के.सी.वर्मा सहित बड़ी संख्या में दर्शकों आदि की मौजूदगी रही।

इन चित्रकारों ने बनाये चित्र:- बूंदी ब्रश के अध्यक्ष सुनील जांगिड़ ने राजस्थानी पोर्ट्रेट, विजय सिंह सोलंकी ने विरासत बचाओ, राजेन्द्र बैरागी ने सवारी की, राकेश शर्मा ने गढ़ू पैलेस, पंकज सिसोदिया ने हांडी रानी का रचना पंचोली ने बूंदी शैली, हर्षा गौड ने टाइगर एवं हेरिटेज, ब्रजेश कुमार ने सुखमहल, सोहन लाल कुम्हार ने मॉडल आर्ट, जोतेन्द्र ने राजस्थानी महिला, वरत जैन ने सूर्य नारायण की प्रतिमा, विधात्री सिंह ने शिकार बुर्ज, लाभचंद ने शालिवा, प्रीति सरोजा ने हाथी पोल, हेमराज ने शैल चित्र, विवेक ने हेरिटेज का चित्र बनाया। चित्रकला कार्यशाला में कोटा से भी चित्रकार आए हैं। इस अवसर पर सहायक पर्यटन अधिकारी प्रेमशंकर सैनी, खेल अधिकारी वाई बी सिंह, नंद प्रकाश शर्मा सहित बूंदी ब्रश एवं स्कूल के छात्र छात्राएं मौजूद रहे।

मारवाड़ में एक बार फिर से पश्चिमी विक्षोभ सक्रिय, ठंड ने तेवर दिखाने शुरू किये

नए पश्चिमी विक्षोभ के सक्रिय होने से पश्चिमी राजस्थान में सर्दी का असर बढ़ जाएगा

उदयपुर में रहा सबसे ठंडा दिन, बादल व धुंध बरकरार

दोनों तापमान में केवल साढ़े तीन डिग्री का अंतर रहा



उदयपुर में बादल छाए रहने से तालाब किनारे धुंध दोपहर में भी देखी गई।

उदयपुर, (कासं)। लेकसिटी में दिसम्बर लगने के साथ ही ठंड ने तेवर दिखाने शुरू कर दिया है। शुक्रवार को दिनभर आसमान में छाए बादलों व हवाएं चलने से दिन में कड़क ठंड का अहसास होने लगा और दिन में लोग ऊनी वस्त्रों को पहने नजर आए। वहीं दिन के तापमान में एक ही दिन में चार डिग्री से अधिक की कमी होने के साथ ही यह सीजन का सबसे ठंडा दिन रिकॉर्ड किया गया।

झीलों के शहर में सर्दी अब परवान

हवाएं चलने से बढ़ी सर्दी, दिन का पारा चार डिग्री से अधिक गिरा

पर है। कोहरे की धुंध चौथे दिन भी नहीं छंटी। हालांकि आज धुंध का असर कम दिखाई दिया लेकिन बादल छाए रहने से तालाब किनारे व खेत खलिहानों में धुंध दोपहर में भी देखी गई। शहर की फतहसागर झील के बीच

स्थिति नेहरू गार्डन तो दोपहर दो बजे भी धुंध में धुंधला सा दिखाई दिया। इधर, शहर के तापमान की बात करें तो शुक्रवार का दिन इस सीजन का सबसे ठंडा दिन रहा। इससे पहले गत सोमवार को 20.4 डिग्री तापमान रहा था। आज शहर का अधिकतम तापमान 19.8 डिग्री व न्यूनतम तापमान 16.2 डिग्री रिकॉर्ड किया गया।

गुरुवार को तापमान क्रमशः 24 डिग्री व 14 डिग्री पर था। लेकसिटी में बादलों के बीच मौसम में बनी नमी के

चलते दोनों ही तापमान में केवल साढ़े तीन डिग्री का अंतर ही रह गया है। दिन के तापमान में गिरावट के बाद अब रात का तापमान में भी कमी होगी और यह आगामी सप्ताह में 6 से 7 डिग्री के करीब पहुंचने की संभावना है। इधर, धुंध से कम हुई विजिबिलिटी के चलते हवाई वरेल मार्ग भी प्रभावित रहा। ट्रेनें जहां समय पर नहीं पहुंची वहीं शहर की फ्लाईट्स की उड़ानों में दिक्कत हुई। जिसके चलते उन्हें निरस्त भी करना पड़ा।

सर्दी का असर तेज होने के आसार, ठंडी हवा ने बढ़ाई ठिठुरन

जोधपुर, (कासं)। मारवाड़ में एक बार फिर से पश्चिमी विक्षोभ सक्रिय हो गया है। इससे मौसम एक बार फिर करवट लेने जा रहा है। नए पश्चिमी विक्षोभ के सक्रिय होने से पश्चिमी राजस्थान में सर्दी का असर बढ़ जाएगा। हालांकि जोधपुर संभाग में बारिश की संभावना नहीं है।

वहीं जोधपुर सहित मारवाड़ के विभिन्न अस्पतालों में अब मौसम संबंधी मरीजों की संख्या में भी इजाफा होने लगा है। मौसम विभाग के अनुसार नए पश्चिमी विक्षोभ के सक्रिय होने से तीन व चार दिसंबर को आसमान पर

काले बादल छाए रहेंगे। मौसम में बदलाव होते ही बारिश होगी। इससे राज्य में कहीं-कहीं घना कोहरा व न्यूनतम तापमान में 2-3 डिग्री गिरावट होने की संभावना है। मौसम विज्ञानियों का मानना है कि तीन दिसंबर के बाद सर्दी और रंगत में आएगी। तीन दिसंबर से तापमान में और गिरावट होगी। पारा तीन से चार डिग्री तक गिरेगा।

इधर आज मारवाड़ में तापमान में उतार चढ़ाव के बीच सर्द मौसम बना रहा। हालांकि दिन में कोहरे का असर कम होने से धूप खिली। शुक्रवार को

जोधपुर शहर में अधिकतम तापमान 26 और न्यूनतम तापमान 15 डिग्री दर्ज किया गया। वातावरण में ठंडक बुलने होने से तेज सर्दी का अहसास हो रहा था। सर्दी से बचाव के लिए लोग गर्म कपड़ों में नजर आए। जिले के ग्रामीण हिस्सों में सर्दी का असर अधिक देखने को मिला।

डॉक्टर विकास राजपुरोहित ने बताया कि इस मौसम में सर्दी से प्रभावित होने वाले लोगों की संख्या बढ़ी है, मगर घबराने की जरूरत नहीं है। अमूमन सर्दी के मौसम में सर्दी, खांसी जुकाम के साथ उल्टी दस्त के

रोगी बढ़ जाते हैं। हमें इसके लिए अपने खानपान पर ध्यान देना होगा जिससे इम्युनिटी पावर बढ़े और रोग प्रतिरोध क्षमता में बढ़ोत्तरी हो।

उन्होंने बताया कि सर्दी के मौसम में बच्चों और बुजुर्गों को ज्यादा समस्या का समस्या का सामना करना पड़ता है, हमें उनकी सेहत का खासतौर पर ध्यान रखना चाहिए। चीन में फैले वायरस का असर यहां पर नहीं है। स्वास्थ्य विभाग ने मांक ड्रिल कर स्वास्थ्य संबंधी सभी तैयारियां कर रखी है। इस मौसम में घबराने की जरूरत नहीं है।

सर्द हवाओं ने बढ़ाई ठिठुरन

डूंगरपुर, (निस्)। पिछले तीन दिनों से बादलों और सूरज के बीच चल रही लुकाछिपी के तहत शुक्रवार को तो सूर्य देव के दर्शन ही नहीं हुए। ओर अल सुबह से ही मावठ के बीच सर्द हवाओ का तेज रफ्तार से चलना आम जन के लिए मुसिबत का कारण बन गया है। ओर मावठ के कारण मौसम पूरी तरह से ठण्ड के आगोश में समा गया है।

दिसम्बर की दस्तक के साथ ही शुक्रवार को भीर से शुरू हुई सर्द हवाओं ने यकायक ठिठूरन बढा दी। जिसके चलते शुक्रवार दिन भर सर्द हवाओं का दौर चलता रहा। तथा दिन में भी ऊनी वस्त्रों का प्रयोग करना पडा। तो वहीं दूसरी ओर आज ऊनी वस्त्रों की खरीददारी करते हुए आम जन को देखा गया। दिन भर की सर्द हवाओं के बाद शाम ढलते ढलते सर्दी ने अपने तेवर तीखे कर दिये। जिसके चलते सडके विरान होने लग गई तथा बाजार भी 7 बजे तक बंद हो गये।

श्रीमाधोपुर में घना कोहरा छाने से लोग परेशान



श्रीमाधोपुर में कोहरा छाया रहने से वाहन चालकों को काफी परेशानी हुई।

श्रीमाधोपुर, (निस्)। करीब 3 दिन से कोहरा पड़ने से ठंड बढ़ी है, वहीं शहर सहित ग्रामीण आंचल में शुक्रवार सुबह

10 बजे तक घना कोहरा छाया रहा। वाहन चालकों को काफी परेशानी का सामना करना पड़ा। कुछ दूरी पर पर भी

कुछ भी दिखाई नहीं दिया। शुक्रवार सुबह 8:30 बजे मौसम अचानक बदल गया। इससे सुबह दृश्यता काफी कम रही।

शेखावाटी में दूसरे दिन भी कोहरा छाया, बाजार देर से खुले

चूरू/बीदासर, (कासं)। शेखावाटी में शुक्रवार को दूसरे दिन भी सवेरे साढ़े नौ बजे तक कोहरा छाया रहा। साथ ही यहां सर्दी भी रही। इस कारण से सबसे अधिक परेशानी वाहन चालकों को हुई। शुक्रवार को यहां कोहरे के कारण बाजार भी देर से खुले।

हालांकि यहां पारे में बढ़ोतरी हुई है। मौसम विभाग के अनुसार चूरू में आज न्यूनतम तापमान 13.9 डिग्री सेल्सियस और अधिकतम तापमान 23.4 डिग्री सेल्सियस दर्ज हुआ है। पिछले दिवस की तुलना में आज यहां न्यूनतम तापमान में 0.5 डिग्री सेल्सियस की बढ़ोतरी हुई है। इसी प्रकार अधिकतम तापमान भी 0.9 डिग्री सेल्सियस बढ़ गया है।

यहां पारे में हुई इस बढ़ोतरी का सर्दी के तेवरों पर कोई असर नहीं हुआ है। आगामी सप्ताह में सर्दी के तेवर और तीखे होने वाले हैं। इधर, धुंध से कम हुई विजिबिलिटी के चलते हवाई वरेल मार्ग भी प्रभावित रहा। ट्रेनें जहां समय पर नहीं पहुंचीं। दिसम्बर की



शेखावाटी में शुक्रवार को सवेरे साढ़े नौ बजे तक कोहरा छाया रहा।

दस्तक के साथ ही शुक्रवार को भीर से शुरू हुई सर्द हवाओं ने यकायक

ठिठूरन बढा दी। जिसके चलते शुक्रवार दिन भर सर्द हवाओं का दौर

चलता रहा। बीदासर कस्बे में शुक्रवार को



कोहरे के कारण से सबसे अधिक परेशानी वाहन चालकों को हुई।

दूसरे दिन घना कोहरा छाया रहा। देर रात्रि को छाया कोहरा प्रातः 11 बजे

तक छाये कोहरे ने कस्बे को अपनी आगोश में ले लिया। कोहरे के चलते

वाहन भी रेंगते हुये चले। तथा कोहरे के चलते पुरे दिन सर्दी का असर रहा।

चूरू में न्यूनतम तापमान 13.9 डिग्री सेल्सियस और अधिकतम तापमान 23.4 डिग्री सेल्सियस दर्ज हुआ

आगामी सप्ताह में सर्दी के तेवर और तीखे होने वाले हैं

प्रातः घने कोहरे के चलते सर्दी बढ़ जाने से लोगो ने सर्दी से बचाव के लिये अलाव का सहारा लेते हुये नजर आये। गहरे कोहरे के चलते दुर तक कुछ दिखाई नही दिया। कोहरे के चलते सुर्य देवता के दर्शन भी 11.30 बजे के बाद हल्की धुप निकलने के बाद हुये। सर्द हवाओ का तेज रफ्तार से चलना आम जन के लिए मुसिबत का कारण बन गया है। ओर कोहरे के कारण मौसम पूरी तरह से ठण्ड के आगोश में समा गया है।

कार से 1 क्विंटल 25 किलो डोडा पोस्ट बरामद

हनुमानगढ़, (निस्)। पीलीबंगा थाना पुलिस ने गश्त के दौरान एक क्रेटा कार से 1 क्विंटल 25 किलो डोडा पोस्ट बरामद किया है। पुलिस ने मौके से जोधपुर जिले के तस्क़र को गिरफ्तार किया है। आरोपी के खिलाफ एनडीपीएस एक्ट के तहत मामला दर्ज कर जांच गोलुवाला पुलिस को सौंपी है। गोलुवाला पुलिस थाना प्रभारी एसआई अजय गिरधर ने बताया कि पीलीबंगा थाना प्रभारी विक्रम चौहान के नेतृत्व में पुलिस टीम गुरुवार रात को गश्त कर रही थी। गश्त के दौरान पुलिस टीम ने पीलीबंगा से रावतसर रोड पर रोही पंडितावाली स्थित जेएम ईट भट्टा के पास एक क्रेटा कार को रूकवाया। तलाशी को दौरान कार की डिग्गी में रखे प्लास्टिक के कट्टों में 1 क्विंटल 25 किलो डोडा पोस्ट भरा हुआ था। पुलिस ने पोस्ट बरामद कर कार ड्राइवर लादुराम मुंडेल (34) पुत्र पूनाराम जाट निवासी वार्ड 15, गंगापी तहसील बाबडी पीएस करवड़ जिला जोधपुर को गिरफ्तार कर लिया। पोस्ट की तस्क़री में इस्तेमाल कार जब्त कर मामले की जांच शुरू कर दी है।

स्पाइसजेट की पहली फ्लाइट यात्रियों को लेकर दिल्ली से जैसलमेर पहुंची

दिल्ली-जैसलमेर-दिल्ली के लिए स्पाइसजेट की 144 सीटर फ्लाइट डायरेक्ट फ्लाइट है

निदेशक प्रमोद मीना ने बताया कि जैसलमेर-दिल्ली के स्पाइसजेट ने शुक्रवार, 1 दिसंबर से हवाई सेवा शुरू की है। दिल्ली-जैसलमेर-दिल्ली के लिए स्पाइसजेट की 144 सीटर फ्लाइट डायरेक्ट फ्लाइट है। ये सीधी हवाई सेवा हफ्ते के सातों दिन रन करेगी। इससे आसाम से जैसलमेर आने वाले सैलानियों को सबसे ज्यादा फायदा होगा। दरअसल इंडिगो की भी दिल्ली-जैसलमेर-दिल्ली की रेगुलर फ्लाइट लगातार जारी है। इसके साथ ही 1 दिसंबर से स्पाइस जेट द्वारा भी अपनी हवाई सेवा शुरू करने से जैसलमेर को दिल्ली के लिए 2 फ्लाइट का फायदा मिलेगा।

स्पाइस जेट की पहली रेगुलर फ्लाइट शुक्रवार सुबह 10.20 बजे दिल्ली से जैसलमेर के लिए टेक ऑफ

करके करीब 1 घंटा 40 मिनट के सफ़र के बाद दोपहर 12 बजे जैसलमेर एयरपोर्ट पर लैंड की। इस दौरान दिल्ली से आए पैसेंजर का स्पाइस जेट के स्टाफ द्वारा जैसलमेर के एयरपोर्ट पर स्वागत किया गया। पहली फ्लाइट में दिल्ली से 133 पैसेंजर जैसलमेर आए। यही फ्लाइट शुक्रवार दोपहर 12.40 बजे जैसलमेर से उड़ान भरकर दोपहर 2.20 बजे दिल्ली एयरपोर्ट पहुंची। जैसलमेर में पहले से चल रही दिल्ली-जैसलमेर-दिल्ली की इंडिगो फ्लाइट का समय दोपहर 12.35 बजे दिल्ली से रवाना होकर 2.20 बजे जैसलमेर पहुंचना है और वापस दोपहर 2.55 बजे टेक ऑफ कर दोपहर बाद 4.05 बजे दिल्ली लैंड करना है। स्पाइस जेट की फ्लाइट का समय करीब 2 घंटे पहले का है। जैसलमेर में दिल्ली के लिए एक साथ दो फ्लाइट मिल जाने से पर्यटन बिजनेस से जुड़े लोग भी काफी खुश हैं। सबका मानना है कि पर्यटन सीजन में दिल्ली-जैसलमेर के लिए दो फ्लाइट मिलने से सैलानियों का जमघट जैसलमेर में लोंगा और सीजन में अच्छा बिजनेस आएगा।

ट्रेन के दो डिब्बे पटरी से उतरे

बीकानेर, (निस्)। देर रात करीब आठ बजे के आसपास लालगढ़ स्टेशन के पास अचानक तेज आवाज आते ही हर कोई इधर-उधर पता करने में जुट गया। लोग रेलवे ट्रैक की तरफ आने शुरू हो गए। पता चला कि एक ट्रेन की बोगियां पटरी से उतर गई हैं। दरअसल, लालगढ़ रेलवे स्टेशन के पास स्थित रेल फाटक के पास लालगढ़-जैसलमेर ट्रेन के दो डिब्बे पटरी से उतर गए थे। हादसे के समय ट्रेन पूरी खाली थी। ट्रेन सुबह रवाना होनी थी। रेल अधिकारियों के अनुसार इसके डिब्बे जख़्मत के हिसाब से ट्रेन में मुझे उपयोग होने थे। ट्रेन वारिश लाइन से यार्ड की तरफ जा रही थी, जब हादसे का शिकार हुई। सूचना मिलते ही पूरा रेल प्रशासन मौके पर पहुंचा और ट्रेन को वापस पटरी पर लाने के प्रयास में जुट गया। लगभग 100 से अधिक कार्मिक इस काम लगे रहे। इस दौरान मंडल रेल प्रबंधक आशीष कुमार, एडीआरएम रूपेश कुमार, सीनियर डीसीएम महेश चंद जेबलिया सहित रेलवे के कई अधिकारी मौके पर पहुंचे। डीआरएम आशीष कुमार के अनुसार, ये खाली डिब्बे थे। जिनका उपयोग जख़्मत के अनुसार किसी भी ट्रेन में किया जाता है।

निलंबित रेंजर पर एक और मामला दर्ज

सहायक महिला वनपाल ने लगाए गंभीर आरोप

शारीरिक संबंध बनाने के दबाब का आरोप लगाया

रणवीर मिल की रावतसर में पद स्थापना के साथ ही मेरे ऊपर बुरी नजर रखने लगा। इसी दौरान 11 अगस्त 2015 को रेंजर ने मुझे कार्यालय बुलाया, लेकिन रेंजर खुद कार्यालय में ना होकर कार्यालय के पास स्थित सरकारी निवास पर था। जब रेंजर कार्यालय में नहीं मिले तो मुझे कार्यालय में इंतजार के दौरान कालूराम ने कहा कि रेंजर आपके घर पर बुला रहे हैं। जब मैं नहीं गई तो कालूराम ने कहा कि रेंजर नाराज हो रहे हैं। डर के मारे मैं रेंजर के आवास पर गई तो रेंजर अश्लील हरकतें करने लगा और महिला के विरोध करने पर आरोपी धमकी देने लगा। जिसके बाद महिला ने घर जाकर पति को इस बारे में बताया। इस मामले में मैंने डिवीजन में

मौखिक रूप से शिकायत की, तब डीएफओ ने कहा कि हमारे विभाग की बदनामी होगी। मैं एक-दो दिन में जाकर मामला सुलझा दूंगा। जिसके बाद रेंजर रणवीर मिलने आया और मेरे और मेरे पति से गलती मानकर माफी मांग ली। रेंजर ने तीन-चार महीने बाद पुरानी रॉजिश रखते हुए मुझे परेशान करने लगा। मामले में महिला कर्मचारियों ने बताया कि जो महिलाकर्म रेंजर की अवैध मांग पूरी करती है। उनका पदस्थापन अपने पास रखता है और उन्हें आर्थिक लाभ पहुंचता है। रेंज की सभी साइडों से हरी लकड़ी कटवाकर अवैध वसूली करता है। महिला ने कहा कि अन्य महिला ने निभय होकर रेंजर के खिलाफ रिपोर्ट दर्ज करवाई थी। उसी से मेरा मनोबल बढ़ गया और मैं भी रिपोर्ट दर्ज करवाना चाहती हूं। पुलिस ने मामला दर्ज कर जांच पुलिस उपाधीक्षक महेंद्र कुमार मेघवंशी को सौंप दी है।

मुनेश गुर्जर को राहत, निलंबन आदेश को हाईकोर्ट ने किया रह

कोर्ट ने 22 सितंबर को पुनः निलंबित करने के आदेश को अवैध माना

जयपुर, (का.सं.)। राजस्थान हाईकोर्ट ने राज्य सरकार की ओर से हेरिटेज नगर निगम की मेयर मुनेश गुर्जर को गत 22 सितंबर को पुनः निलंबित करने के आदेश को अवैध बताया है। इसके साथ ही अदालत ने मामले में की गई प्रारंभिक जांच को भी निरस्त करते हुए एक माह में पुनः जांच करने को कहा है। जस्टिस अनूप कुमार ढंड की एकलपीठ ने यह आदेश मुनेश गुर्जर की याचिका को स्वीकार करते हुए दिया। अदालत ने मामले में दोनों पक्षों की बहस सुनकर गत 28 नवंबर को याचिका पर अपना फैसला सुरक्षित रख लिया था।

कोर्ट ने अपने आदेश में कहा कि मुनेश गुर्जर के पूर्व के निलंबन आदेश के खिलाफ दायर याचिका में सरकार की ओर से नियुक्त ओआईसी को ही इस मामले में प्रारंभिक जांच अधिकारी बनाया गया। उनकी ओर से दी गई जांच

■ अदालत ने मामले में की गई प्रारंभिक जांच को भी निरस्त करते हुए एक माह में पुनः जांच करने को कहा है

रिपोर्ट सद्भावनापूर्वक प्रतीत नहीं होती है। क्योंकि उन्होंने मुनेश की ओर से दस्तावेज प्राप्त करने की अर्जी को भी उनका लिखित जवाब मानकर जांच रिपोर्ट दी गई। न्याय के नैसर्गिक सिद्धांत के अनुसार जांच अधिकारी निष्पक्ष होना चाहिए। मामले में जांच अधिकारी की ओर से की गई जांच भेदभावपूर्ण प्रतीत होती है। अतः ऐसी जांच रिपोर्ट के आधार पर की गई कार्रवाई अनुचित है। इसलिए उसे निरस्त किया जाता है। याचिका में अधिवक्ता विज्ञान शाह ने अदालत को बताया कि राज्य सरकार ने याचिकाकर्ता का निलंबन

नगर पालिका अधिनियम, 2009 की धारा 39 के प्रावधानों व तथ्यों के विपरीत जाकर किया है। उसके खिलाफ जिन तथ्यों पर जांच हुई हैं, वे एफआईआर से ही साबित नहीं हो पाए थे। इसके अलावा मामले में जांच अधिकारी नियुक्त करने का आदेश डीएलबी निदेशक ने निकाला, जबकि ऐसा आदेश राज्यपाल के निर्देशों के तहत ही जारी हो सकता है। वहीं रूल्स ऑफ बिजनेस के तहत मेयर से संबंधित किसी भी कार्रवाई का मुख्यमंत्री से अनुमोदन जरूरी है, जबकि इस मामले में निलंबन व जांच की कार्रवाई स्वायत्त शासन मंत्री के आदेश पर की गई। मामले की डीएलबी निदेशक और उप निदेशक ने अलग-अलग नोटिस जारी कर जांच कार्रवाई आरंभ की। जबकि एक ही मामले में दो जांच अधिकारी एक साथ जांच नहीं कर सकते। वहीं उप निदेशक की ओर से दी गई जांच रिपोर्ट भेदभावपूर्ण व

दुर्भावनापूर्ण है, क्योंकि याचिकाकर्ता को पूर्व में निलंबन करने के खिलाफ हाईकोर्ट में पेश याचिका में उप निदेशक ही ओआईसी के तौर पर विभाग का प्रतिनिधित्व कर रहे थे। वहीं राज्य सरकार की ओर से कहा गया कि याचिकाकर्ता को जांच के बाद निलंबित किया गया है। वहीं रूल्स ऑफ बिजनेस बाध्यकारी नहीं है। गौरतलब है कि मेयर मुनेश गुर्जर के पति सुशील गुर्जर की ओर से नगर निगम के पट्टे जारी करने की एवज में रिश्तत मांगने से जुड़े मामले में एसीबी की कार्रवाई के बाद राज्य सरकार ने मुनेश को निलंबित किया था। इस निलंबन आदेश पर हाईकोर्ट ने रोक लगा दी थी। इसके बाद राज्य सरकार ने निलंबन आदेश वापस ले लिया था। वहीं बाद में राज्य सरकार ने जांच के बाद मुनेश गुर्जर को 22 सितंबर को पुनः निलंबित कर दिया था। इस आदेश को भी अब हाइकोर्ट ने रद्द कर दिया है।


राष्ट्र विकास के लिए विद्यार्थियों के चरित्र निर्माण की शिक्षा जरूरी : मिश्र

जयपुर (का.सं.)। राज्यपाल कलराज मिश्र ने कहा है कि राष्ट्र विकास के लिए विद्यार्थियों के चरित्र निर्माण की शिक्षा सभी स्तरों पर जरूरी है। उन्होंने कहा कि शिक्षण संस्थान सांस्कृतिक सरोकार रखते हुए मानव मूल्यों और विद्यार्थियों के सर्वांगीण विकास को ध्यान में रखकर अपने यहां शिक्षा प्रदान करें। उन्होंने देश में स्थापित वायुसेना विद्यालयों की स्थापना के इतिहास की चर्चा करते हुए कहा कि इनमें भारतीय संस्कृति और जीवन मूल्यों से जुड़ी शिक्षा को अधिकाधिक बढ़ावा दिया जाए।

मिश्र शुक्रवार को झालाना स्थित राजस्थान इंटरनेशनल सेंटर में वायु सेना विद्यालय के 41 वें वार्षिकोत्सव में संबोधित कर रहे थे।

उन्होंने कहा कि देश पर जब भी दुश्मन सेनाओं ने आक्रमण किया है, वायुसेना ने अदम्य साहस का परिचय देते हुए देश का नाम रोशन किया है। उन्होंने एयरफोर्स स्कूल में पढ़ने वाले बच्चों को वायुसेना की गौरवमयी परम्परा की संस्कृति से जुड़ने और जीवन में निरंतर और बढ़ते हुए ज्ञान की भारतीय परम्परा से प्रेरणा लेने का आह्वान किया।

राज्यपाल ने अनुशासन, अच्छी प्रबंध व्यवस्था, समय की मांग के



वायुसेना विद्यालय के 41 वें वार्षिकोत्सव में राज्यपाल कलराज मिश्र ने प्रतिभावान विद्यार्थियों को सम्मानित किया।

अनुसार शिक्षण सुविधाओं के विस्तार के लिए जयपुर स्थित वायु सेना स्कूल की सराहना भी की। इससे पहले उन्होंने विद्यार्थियों को संविधान की उद्देशिका का वाचन कराते हुए मूल कर्तव्य पढ़ कर सुनाए। उन्होंने प्रतिभावान विद्यार्थियों को इस अवसर पर सम्मानित किया।

विद्यालय प्रबन्ध समिति अध्यक्ष तुष कप्टन विनय भारद्वाज, विद्यालय प्राचार्या सीमा भाटी ने आयोजन के बारे में जानकारी दी। विद्यालय के विद्यार्थियों ने इस मौके पर राजस्थान के गौरव से जुड़ी गाथाओं पर विशेष सांस्कृतिक कार्यक्रमों को प्रस्तुतियां दीं।

विश्व एड्स दिवस पर शॉर्ट फिल्म “जिद्दी” की स्क्रीनिंग

जयपुर। अरावली मोशंस सोसायटी व मनसंसार समूह की ओर से शुक्रवार को मानसरोवर स्थित अनुकम्पा परिसर के कलाकार फैकट्री स्टूडियो में शॉर्ट फिल्म “जिद्दी” की स्क्रीनिंग आयोजित की गई। ये फिल्म एड्स की रोकथाम पर आधारित है। जिसके माध्यम से समाज को जागरूक करने का प्रयास किया गया है। दरअसल, यह फिल्म इस वर्ष के वर्ल्ड एड्स डे की थीम लैट कम्प्युनिटी लीड को आधार रखकर बनाई गई है। इस थीम को चुनने का उद्देश्य भी यही है कि समाज एड्स के प्रति जागरूक बने। साथ ही इसे बनाने का एक अन्य उद्देश्य उन लोगों की भी सराहना करना है जिन्होंने किसी भी रूप में एड्स के बचाव में सहयोग प्रदान किया है।

मुख्य निर्वाचन अधिकारी ने मतगणना की तैयारियों का निरीक्षण किया

जयपुर (का.सं.)। मुख्य निर्वाचन अधिकारी प्रवीण गुप्ता ने शुक्रवार को विधानसभा चुनाव-2023 के लिए आगामी 3 दिसंबर को होने वाली मतगणना के लिये की जा रही तैयारियों का आकस्मिक निरीक्षण किया और जिला निर्वाचन अधिकारी को आवश्यक निर्देश दिये।

मुख्य निर्वाचन अधिकारी ने शुक्रवार को जयपुर में राजस्थान कॉलेज एवं कॉमर्स कॉलेज स्थित मतगणना स्थल पहुंचकर आकस्मिक निरीक्षण किया। गुप्ता ने यहां ईवीएम की सुरक्षा व्यवस्था के बारे में जानकारी प्राप्त की। जयपुर जिला निर्वाचन अधिकारी प्रकाश राजपुरोहित ने मुख्य निर्वाचन अधिकारी गुप्ता को मतगणना की तैयारियों और सुरक्षा व्यवस्था के बारे में अवगत कराया।

गुप्ता ने यहां जयपुर जिले के 19 विधानसभा क्षेत्रों के लिए होने वाली मतगणना हेतु की जा रही तैयारियों का निरीक्षण किया। विधानसभा क्षेत्रवार बनाए गए मतगणना कक्षों में जाकर तैयारियों का जायजा लिया। साथ ही डाक मतपत्रों की गणना के लिए की जा रही व्यवस्थाओं को भी देखा। मतगणना



मुख्य निर्वाचन अधिकारी प्रवीण गुप्ता ने शुक्रवार को विधानसभा चुनाव-2023 के लिए 3 दिसंबर को होने वाली मतगणना के लिये की जा रही तैयारियों का आकस्मिक निरीक्षण कर जिला निर्वाचन अधिकारी को आवश्यक निर्देश दिये।

टेबलों, मतगणना कार्य में संलग्न कार्मिकों की संख्या, सुरक्षा व्यवस्था आदि के बारे में जानकारी ली। उन्होंने स्ट्रॉन रूम की सुरक्षा व्यवस्था का निरीक्षण किया। गुप्ता ने मतगणना स्थल पर स्ट्रॉग रूम की सीसीटीवी के माध्यम

से निगरानी के लिये बनायी गई व्यवस्था को भी देखा। उन्होंने मतगणना तिथि को मतगणना कार्य में लगे अधिकारियों सहित अन्य आवश्यक व्यवस्थाओं में लगे सभी कर्मचारियों को भी पास जारी करने के निर्देश दिए।

‘कांग्रेस ने हॉर्स ट्रेडिंग के लिए बेंगलुरु में रिजॉर्ट बुक करवाए’

जयपुर। राजस्थान विधानसभा चुनाव 2023 के परिणाम को लेकर एग्जिट पोल सामने आ गए हैं। हालांकि ज्यादातर एग्जिट पोल में भाजपा को जीता हुआ बताया गया है, लेकिन उसके साथ कुछ एग्जिट पोल में कांग्रेस को भी जीत के आंकड़े के पास में बताया है। राज्यसभा सांसद और सवाई माधोपुर से भाजपा प्रत्याशी किरोड़ी लाल मीणा ने कहा कि कांग्रेस ने हॉर्स ट्रेडिंग के लिए बेंगलुरु में रिजॉर्ट बुक करवाए लिए हैं।

मीणा ने दावा किया कि एग्जिट पोल भले कुछ भी आए हों, लेकिन भाजपा 135 सीटों से ज्यादा के ऐतिहासिक बहुमत के साथ जीतकर आ रही है। मीणा ने कहा कि मुख्यमंत्री अशोक गहलोत ने पहले भी जनता के पैसों को पानी की तरह बहाया है। विधायकों को पहले भी अलग-अलग होटल में बाड़बंदी करके रखा और लाखों-करोड़ों रुपए उनके ऊपर खर्च किए। यह सब वह पैसे हैं, जो जनता की गद्दी कमाई के थे, जिन्हें मुख्यमंत्री गहलोत ने अपनी सरकार बचाने के लिए खर्च किए। मुझे करीबी लोगों से जानकारी मिली है कि निर्दलीय और कांग्रेस विधायकों को राजस्थान से बाहर भेजने की तैयारी मुख्यमंत्री अशोक गहलोत कर रहे हैं।

क्या मुख्यमंत्री गहलोत अति उत्साह में हैं?

जयपुर, (का.प्र.)। राजस्थान में मतदान होने के बाद तथा एग्जिट पोल सामने आने के बाद कांग्रेस उत्साहित है। खुद मुख्यमंत्री अशोक गहलोत भी इसी उत्साह में 2013 की तरह ही अब रिश्क कर रहे हैं और यही कारण है कि शुक्रवार को मुख्यमंत्री अशोक गहलोत ने मुख्यमंत्री निवास पर कई कांग्रेस उम्मीदवारों से मुलाकात की और उनसे परिणाम को लेकर फीडबैक लिया।

राजस्थान में क्या परिणाम आएंगे, यह तो 3 दिसंबर को पता चलेगा, लेकिन कांग्रेस के नेता लगातार यह कह रहे हैं कि यह जो बढ़ा हुआ मतदान है, उनके लिए फायदेमंद है और कांग्रेस इस बार रिवाज बदलते हुए फिर से सरकार बनाने वाली है। हालांकि राजनीतिक प्रेक्षक इस बात को मानने को तैयार नहीं हैं। भले ही अधिकांश एग्जिट पोल कांग्रेस को केट की टक्कर में मान रहे हो

■ यही कारण है कि न सिर्फ वे सरकार बनाने का बयान दे रहे हैं, बल्कि हारने वाले उम्मीदवारों के साथ भी फोटोशूट करा रहे हैं

लेकिन राजस्थान के पत्रकार और राजनीतिक प्रेक्षक इस एग्जिट पोल को मानने को बिल्कुल भी तैयार नहीं हैं।

दूसरी और मुख्यमंत्री अशोक गहलोत ने शुक्रवार को जयपुर में मुख्यमंत्री निवास पर आए कई विधानसभा प्रत्याशियों के साथ में मुलाकात की और उनसे उनके विधानसभा क्षेत्र का फीडबैक लिया। अधिकांश उम्मीदवारों ने अपनी जीत की उम्मीद जताई और यही कारण है कि कांग्रेस के नेता इसी उम्मीद में कई तरह के बयान

दे रहे हैं।

वैसे आपको बताते चलें कि 2013 विधानसभा चुनाव के बाद में ना तो कहीं चर्चाओं में और ना ही कहीं एग्जिट पोल में कांग्रेस की सरकार बनती नजर आ रही थी। इसके बावजूद राजस्थान में मुख्यमंत्री अशोक गहलोत, तत्कालीन प्रदेश कांग्रेस अध्यक्ष डॉ चंद्रभान ने कांग्रेस प्रत्याशियों से फीडबैक का कार्यक्रम रख लिया और उसके लिए तत्कालीन प्रभारी महासचिव गुरुदास कामत को भी मुंबई से जयपुर बुलाया गया था। उसके बाद फीडबैक लिया गया, तो जयपुर आए कांग्रेस के 181 उम्मीदवारों ने यही फीडबैक दिया था कि वे चुनाव जीत रहे हैं, लेकिन जब 2013 के चुनाव नतीजे आए तो भाजपा जहां बंपर बहुमत लेते हुए 163 के आंकड़े पर पहुंच गई।

वहीं कांग्रेस अपने न्यूनतम खराब प्रदर्शन के जरिए मात्र 21 सीटों पर सिमट कर रह गई। उस

दौरान कहा जा रहा है कि राजस्थान में मुख्यमंत्री अशोक गहलोत को इतनी उम्मीद थी कि वह फिर से सरकार बनाएंगे।

इसके लिए उन्होंने बाकायदा चार्टर विमान और हेलीकॉप्टरों की व्यवस्था कर ली थी, लेकिन वह सब परिणाम के बाद में कोई काम नहीं आई।

अभी भी कहा जा रहा है कि कांग्रेस के नेता अति उत्साह में नजर आ रहे हैं। इसी उत्साह में न सिर्फ उम्मीदवारों से फीडबैक लिया जा रहा है, बल्कि राजस्थान सहित अन्य राज्यों जहां की कांग्रेस की सरकारें हैं, वहां रिजॉर्ट बुक करने के लिए तैयारी शुरू कर दी गई है। हालांकि राजनीतिक प्रेक्षकों का कहना है कि राजस्थान में चाहे कुछ भी एग्जिट पोल आए हो, लेकिन राजस्थान में भाजपा पूर्ण बहुमत के साथ में सरकार बनाने की स्थिति में आएगी और कांग्रेस बहुमत से काफी दूर रुक जाएगी।

एक मंच पर जुटेंगे मारवाड़ी बिजनेस मित्र



मारवाड़ी इंटरनेशनल फैडरेशन की स्टार्टअप फंडिंग के लिए कार्यशाला

मारवाड़ी इंटरनेशनल फैडरेशन की ओर से प्रदेश के स्टार्टअप में अधिक से अधिक फंडिंग बढ़ाने के लिए कार्यशाला आयोजित की गई।

■ ऑस्ट्रेलिया, कनाडा, जर्मनी, नीदरलैंड, स्पेन, दुबई, ब्रिटेन, अमेरिका समेत कई देशों के प्रवासियों ने राजस्थान में स्टार्टअप्स में निवेश की इच्छा जताई

जयपुर (कासं)। मारवाड़ी इंटरनेशनल फेडरेशन के संस्थापक महासचिव सचिव सीए विजय गर्ग ने बताया कि, मारवाड़ी इंटरनेशनल फेडरेशन के द्वारा राजस्थान में अधिक से अधिक फंडिंग आए इसके लिए कार्यशाला का आयोजन किया गया। इस कार्यशाला में स्टार्टअप कमेटी के पदाधिकारी के अलावा वर्चुअल मीटिंग के माध्यम से मारवाड़ी इंटरनेशनल फेडरेशन के विदेश में मारवाड़ी बिजनेस मित्र एवं देश के विभिन्न राजस्थान उद्योग मित्रों ने भी भाग लिया एवं राजस्थान के स्टार्टअप में फंडिंग के लिए अपनी विशेष रूचि दिखाई।

कार्यशाला के दौरान मारवाड़ी बिजनेस मित्र जो कि ऑस्ट्रेलिया, कनाडा, जर्मनी, नीदरलैंड, दुबई, स्पेन ,यूके एवं अमेरिका से जुड़े हुए प्रवासी राजस्थानियों ने राजस्थान में कृषि से

संबंधित स्टार्टअप एवं आईटी से संबंधित स्टार्टअप में अपनी निवेश की इच्छा जाहिर की । इस अवसर पर स्टार्टअप कमेटी के सदस्यों ने प्रेजेंटेशन दिया , इस प्रेजेंटेशन के दौरान यह बताया गया कि जिन स्टार्टअप्स को फंडिंग चाहिए उनको फंडिंग की आवश्यकता के लिए वितीय विशेषज्ञों द्वारा तकनीकी रूप से जांच कर उसे प्रेजेंटेशन एवं उसे व्यक्ति आवश्यकताओं को प्रवासी राजस्थानियों के सामने रखा जाएगा एवं संस्था के द्वारा प्रवासी राजस्थानियों को निवेश से संबंधित जो भी आवश्यक सूचनाओं चाहिए वह भी इन तकनीकी विशेषज्ञ के द्वारा उपलब्ध कराई जाएगी और संस्था ब्रिज के रूप में काम कर प्रवासी राजस्थानियों एवं स्टार्टअप के बीच में एक संवाद स्थापित कर उन सभी वितीय तकनीकी जरूरत पर अपनी निशुल्क राय उपलब्ध कराएगी।

राहगीरों को लूटने वाला गिरोह पकड़ा

जयपुर । शिप्रा पथ थाना पुलिस ने राहगीरों से लूटपाट करने वाले गिरोह का खुलासा करते हुए गिरोह के तीन बदमाशों को गिरफ्तार किया गया है। पुलिस की प्रारम्भिक जांच में सामने आया कि आरोपित नशा करने के आदि है और सभी के खिलाफ पर्स-चेन और मोबाइल लूट के वारदातों के कई मामले दर्ज हैं। फिलहाल आरोपितों से पूछताछ की जा रही है। पुलिस उपायुक्त जयपुर योगेश गोयल ने बताया कि शिप्रा पथ थाना पुलिस ने राहगीरों से लूटपाट करने वाले गिरोह का खुलासा करते हुए गिरोह के दिनेश विश्वास निवासी मानसरोवर,तनय जांजिड़ निवासी मानसरोवर और अभिषेक जैन निवासी मानसरोवर को गिरफ्तार किया है और उनके पास से लूट की वारदात में प्रयुक्त एक दुपहिया वाहन भी जब्त किया गया है।

बजरी से भरे ट्रैक्टर-ट्रॉली ने बाइक सवार को कुचला

बाइक सवार की मौके पर ही दर्दनाक मौत हो गई

बौली, (निर्सं)। क्षेत्र के पीपलवाड़ा राठौद रोड पर एक अवैध खनन व परिवहन कर रही ट्रैक्टर-ट्रॉली ने बाइक सवार को कुचल दिया जिससे बाइक सवार की मौके पर ही दर्दनाक मौत हो गई।

मौत के बाद ग्रामीण व परिजनों ने मुख्यतः पर शव रखकर कांटे

■ **युवक की मौत के बाद ग्रामीण व परिजनों ने सड़क मार्ग जाम कर दिया**

लगाकर सड़क मार्ग जाम कर दिया। सूचना पाकर बौली सीओ मोना मीणा मलारना इंग्र सर्फिल इंस्पेक्टर लखन खटणा मय पुलिस बल के मौके पर पहुंचे व ग्रामीणों व परिजनों को समझने का प्रयास किया। सड़क मार्ग जाम होने के कारण दोनों और वाहनों को कतारें लग गई एवं विद्यालय में भी पैदल अपने गांव की ओर जाना पड़ा।

जानकारी के अनुसार जटावती निवासी अमर सिंह बैरवा उम्र 18 वर्ष अपने गांव से राठौद झोपड़ियां अपने किसी रिश्तेदार परिजन से दोपहर



जाम लगाने की सूचना के बाद पुलिस मौके पर पहुंची।

करीब 3 बजे मिलने जा रहा था इसी दौरान राठौद बनास नदी की ओर से अवैध बजरी खनन एवं परिवहन करने वाली बजरी से भरी ट्रैक्टर ट्राली आई

और बाइक सवार को कुचलती हुई निकल गई। दुर्घटना इतनी गंभीर थी कि मृतक का सर बिल्कुल रोड पर चिपक गया देर शाम तक तक मृतक

का शव रोड पर पड़ा था एवं अन्य पुलिस अधिकारी व प्रशासनिक अधिकारियों का मौके पर पहुंचना जारी था।

बी.एस.एफ. के स्थापना दिवस पर जवानों को शुभकामनाएं दी

बाड़मेर, (निर्सं)। सीमा सुरक्षा बल के 59 वें स्थापनादिवस पर बाड़मेर सेक्टर उप महानिरीक्षक पी.एस. भट्टी ने अधिकारियों एवं जवानों को शुभकामनाएं दी। इस दौरान केक काटकर बीएसएफ का स्थापना दिवस मनाया गया। स्थापना दिवस पर शुभकामनाएं देते हुए उप महानिरीक्षक पी.एस.भट्टी ने कहा कि जीवन पर्यंत कर्तव्य के संकल्प के साथ बीएसएफ ने सरहद की हिफाजत के साथ आंतरिक सुरक्षा एवं प्राकृतिक आपदाओं के दौरान बचाव तथा राहत कार्यों में सराहनीय भूमिका निभाई है।

उन्होंने कहा कि बीएसएफ हर मोर्चे पर ड्यूटी के तत्पर रहती है। उन्होंने स्थापना दिवस पर अधिकारियों एवं जवानों को शुभकामनाएं देते हुए कहा कि देश की सुरक्षा में मुस्तैद बीएसएफ के जवानों का योगदान अतुलनीय है। इससे पहले उप महानिरीक्षक



बाड़मेर में बीएसएफ के स्थापना दिवस पर केक काटा।

पी.एस.भट्टी,जोधपुर मिश्रान भंडार के कमल सिंहल एवं लीफ आर्टिस्ट खेतेश गोयल ने बीएसएफ के स्थापना दिवस के उपलक्ष्य में केक काटा। इस दौरान लीफ आर्टिस्ट खेतेश गोयल ने उप महानिरीक्षक पी.एस.भट्टी को पीपल के पते पर उकेरी गई सीमा सुरक्षा बल के लोगो वाली तस्वीर भेंट की। उप महानिरीक्षक भट्टी ने स्थापना दिवस पर जवानों की हौसला

अफजाई के लिए कमल सिंहल एवं उऊकृष्ट आर्ट के लिए खेतेश गोयल का आधार बताया। इस दौरान सीमा सुरक्षा बल के विभिन्न अधिकारी एवं जवान उपस्थित रहे। उल्लेखनीय है कि सीमा सुरक्षा बल की स्थापना 1 दिसंबर 1965 को हुई थी। पूरे देश में 59 वें स्थापना दिवस के उपलक्ष्य में विभिन्न कार्यक्रमों का आयोजन किया जा रहा है।

नोहर में लाखों की चोरी

नोहर, (निर्सं)। कस्बे में चोरी की घटनाएं रकने का नाम नहीं ले रही है। चोरों के हौसले इस कदर बुलंद हैं कि वे आए दिन चोरी की घटनाओं को अंजाम दे रहे हैं। ताजा मामला यहां अरडकी बस स्टैंड का है। अज्ञात स्टोर एक मावा भंडार की दुकान से दो लाख की चोरी कर ले गए। मकान मालिक सुबह दुकान पहुंच तो उसे घटना की जानकारी मिली। अज्ञात चोर यहां अरडकी बस स्टैंड के समीप सहु मावा भंडार की दुकान का ताला तोड़कर दुकान के गले में रखे दो लाख नगदी चोरी कर ले गए। दुकान मालिक जब सुबह दुकान पहुंच तो दुकान के ताले टूटे हुए थे उसने गला संभाला तो उसके अंदर से दो गायब थे। घटना की जानकारी मिलने पर पुलिस मौके पर पहुंची। पुलिस ने आसपास के लगे सीसीटीवी फुटेज खगाले मगर उसे कोई सफलता नहीं मिली। विदित रहेगी कस्बे में चोरी की घटनाएं निरंतर हो रही है। पुलिस आज तक किसी भी घटना का खुलासा नहीं कर पाई है।

जमीन विवाद को लेकर किया हमला, तीन भाई सहित महिला घायल

इंगरपुर, (निर्सं)। जिले के देवल चौकी के अंतर्गत पालवाड़ा बिलिया फला गांव में 8 से 10 लोगों ने जमीन विवाद को लेकर अपने परिवार के चार लोगों पर पत्थरों और लठ्ठों से हमला कर दिया। हमले में तीन भाई सहित एक महिला घायल हो गई। घायलों को जिला अस्पताल भर्ती कराया जहां उनका इलाज जारी है।

जानकारी अनुसार देवल चौकी पालवाड़ा फला बिलिया गांव निवासी

■ **घायलों को जिला अस्पताल में भर्ती कराया, जहां उनका इलाज जारी है**

ईश्वरलाल अहारी बाजार से राशन की सामग्री लेकर घर लौट रहा था जैसे ही ईश्वरलाल पुत्र हरमा अहारी घर से कुछ ही दूरी पर पहुंचा। इस दौरान झाड़ियों की आड़ में छिपकर बैठे 8 से 10 लोगों

ने ईश्वरलाल पर लठ्ठ और पत्थरों से हमला कर दिया। ईश्वरलाल को चिलाने की आवास सुनकर ईश्वरलाल के भाई दो अन्य भाई ताराचंद और दिनेश तथा दिनेश की पत्नी जशोदा तीनों जने बीच बचाव करने के लिए आए तो हमलावरों ने तीनों पर लठ्ठ और पत्थरों से हमला कर गंभीर घायल कर हमलावार मौके से फरार हो गए।

सूचना मिलने पर मौके पर घायलों अन्य सदस्य और आसपास के लोगों ने

चारों निजी वाहन में डालकर जिला अस्पताल में पहुंचाया गया। हमले में ईश्वरलाल के सिर, हाथ पैर चोटें आईं। वहीं दिनेश,जशोदा और ताराचंद को गंभीर चोटें आईं। घायलों का इंगरपुर जिला अस्पताल में इलाज जारी है। घायल ताराचंद अहारी ने उनका जमीन को लेकर रिश्तेदारों में विवाद चल रहा था। जिसकी रंजिश को लेकर शुक्रवार को उनके परिवार पर लठ्ठ और पत्थरों से हमला किया गया है।

एटीएम बदलकर चालीस हजार रूपए निकाले

सुजानगढ़, (निर्सं)। सदर थाने में भानीसरिया तेज गांव के एक ग्रामीण ने एटीएम बदलकर खाते से रूपए निकालने का मामला दर्ज कराया है। बजरंग सिंह पुत्र लाल सिंह ने रिपोर्ट देकर बताया कि गत 22 नवम्बर को उसने तिरुपति बालाजी मंदिर के पास स्थित एसबीआई बैंक के एटीएम से पैसे निकालने आया।

पैसा निकालने में परेशानी हुई। जिसके बाद एक व्यक्ति आया जिसने मेरा एटीएम बदलकर मुझे दूसरा एटीएम दे दिया। जिसके दस मिनट बाद खाते से चालीस हजार रूपए निकलने के तीन मैसेज आए। पीड़ित ने खाता बंद करवाकर अज्ञात व्यक्ति के खिलाफ चालीस हजार रूपए निकालने का मामला दर्ज कराया है।

दौसा, (निर्सं)। सैथल थाना क्षेत्र के खरताला गांव में एक सरकारी जमीन पर अधिकार जताने के मामले को लेकर दो गुटों के बीच जमकर पथराव हुआ।

मामूली बात से बड़े इस विवाद में दो पक्षों में पत्थरबाजी के साथ जमकर झगड़ा व मारपीट हो गई। आपसी विवाद को लेकर दो पक्षों के बीच हुए इस पत्थरबाजी आदि में दोनों पक्षों की 4 महिला सहित करीब 5 लोग घायल हो गए।

विवाद के बाद इसमें घायल लोगों को उपचार के लिए जिला अस्पताल व सैथल अस्पताल में भर्ती कराया गया। वहीं इस घटनाक्रम को लेकर एक पक्ष ने मारपीट व पथराव करने का मामला दर्ज कराया है जबकि दूसरे पक्ष ने जिला

■ **चार महिला सहित पांच घायल**

अस्पताल चौकी पुलिस को घटनाक्रम की जानकारी दी गई है। जिला अस्पताल पहुंचे एक पक्ष के युवक मुकेश ने बताया कि दूसरे पक्ष के कई युवकों व महिलाओं ने उसकी भाभी व पत्नी के साथ बेरहमी से मारपीट की गई जिसमें उन्हें गंभीर चोट आई है। सूचना देने के बावजूद पुलिस मौके पर नहीं पहुंची। पुलिस ने बताया कि खरताला गांव में सरकारी जमीन पर कब्जे की बात को लेकर बीती देर शाम दो परिवारों में आपसी कहासुनी हुई। जिसके बाद दोनों पक्षों के बीच पथराव

व मारपीट हुई, जिसमें एक पक्ष के जयनारायण, सुमन व शिमला देवी को चोट आई है, जबकि दूसरे पक्ष के भी दो लोग चोटिल हुए हैं। जिनका अस्पताल में इलाज व मेडिकल कराया गया। वहीं पूरे मामले को लेकर सैथल थाना प्रभारी घासीलाल मीना ने बताया कि सरकारी जमीन पर डेरा जमाने की बात को लेकर दो पक्षों में आपसी पथराव की सूचना मिली थी। जिस पर पुलिस जापे ने मौके पर पहुंचकर शांति व्यवस्था कायम कर घटनाक्रम की जानकारी ली व पीड़ितों का मेडिकल कराया है। जिला अस्पताल में भर्ती दूसरे पक्ष की रिपोर्ट मिलने पर मामला दर्ज कर विधि संगत कार्रवाई की जाएगी।

कट्टों के नीचे दबने से श्रमिक की दर्दनाक मौत



सूचना पर दूर अतिरिक्त पुलिस अधीक्षक दशरथ सिंह घटना स्थल पर पहुंचे तथा मौका मुआयना किया।

परिजनों को सौंप दिया। सूचना मिलने पर दूर अतिरिक्त पुलिस अधीक्षक

दशरथ सिंह भी घटना स्थल पर पहुंचे तथा मौका मुआयना किया।

मौजमाबाद थाना पुलिस मामले की जांच कर रही है।

जैसलमेर में शीतलहर बढ़ने के साथ ही पर्यटन सीजन का आगाज़

जैसलमेर, (नि.सं.)। जैसलमेर में शीतलहर बढ़ने के साथ ही पर्यटन सीजन का आगाज हो गया है। जैसलमेर में देश विदेश से सैलानी घूमने के लिए पहुंचने शुरू हो गए हैं।

हालांकि जैसलमेर पहुंचने के लिए अब हवाई सेवा भी शुरू हो गई है। लेकिन पर्यटन सीजन के साथ ही फ्लाइट में यात्रा करने के लिए दुगुना से चौगुना तक किया भी बढ़ गया है। वहीं सहज व सुलभ मानी जाने वाली रेल सेवा के लिए भी वेंटिंग लिस्ट लंबी बढ़ गई है। गौरतलब है कि करीब दस साल पहले 2013 में रेलवे द्वारा जैसलमेर आने वाले सैलानियों की भीड़ को देखते हुए क्रिक्रमस व न्यू इंयर पर स्पेशल ट्रेन संचालित की गई थी। जिससे जैसलमेर में पर्यटकों का बूम भी

बढ़ा था। इसके साथ ही रेलवे को भी राजस्व प्राप्त हुआ था। लेकिन उसके बाद से क्रिक्रमस व नए साल को लेकर रेलवे द्वारा कोई स्पेशल ट्रेन का संचालन नहीं किया जाता है। जिससे वेंटिंग लिस्ट क्लियर नहीं होने से सैलानियों को भी मायूस होना पड़ता है। रेलवे द्वारा इस बार भी क्रिक्रमस व नए साल को लेकर स्पेशल ट्रेन चलाई जाए तो जैसलमेर आने वाले सैलानियों को सुलभता तो होगी ही वहीं पर्यटन को भी बढ़ावा मिलेगा।

जैसलमेर से लंबी दूरी की ट्रेन भी ज्यादा नहीं है। अगर बात की जाए तो जैसलमेर से साबरमती, दिल्ली, जयपुर, काठगोदाम के लिए ही रोजाना एक ट्रेन है। इसके साथ ही बांद्रा के लिए साप्ताहिक ट्रेन का संचालन होता है जो

■ **दस साल बाद फिर स्पेशल ट्रेन को संचालित करने की जरूरत**

जैसलमेर आने वाले सैलानियों की संख्या के अनुपात में पर्याप्त नहीं है। जैसलमेर के लिए नई ट्रेन संचालित करने के लिए लंबे समय से मांग की जा रही है। लेकिन रेलवे प्रशासन इस मांग की तरफ ध्यान नहीं दे रहा है। जैसलमेर आने के लिए किसी भी ट्रेन में कंफर्म रिजर्वेशन नहीं मिल रहा है। फ्लाइट के रेट्स भी बहुत ज्यादा महंगे हो गए हैं। जिससे हमने पहले न्यू इंयर पर जैसलमेर आने का प्लान बनाया था लेकिन ट्रेन में वेंटिंग व फ्लाइट महंगी

होने से हम पहले ही यहां पहुंच गए हैं। जैसलमेर के लिए इस पर्यटन सीजन में स्पेशल रेलों का संचालन होना चाहिए। प्रथमसे सैलानी ने बताया कि अगर रेलवे द्वारा प्रयास करते हुए इस साल जैसलमेर के लिए स्पेशल ट्रेन का संचालन किया जाता है तो सैलानियों को फायदा होने के साथ ही रेलवे को भी राजस्व प्राप्त होगा। वहीं जैसलमेर के पर्यटन को भी बढ़ावा मिल सके। जैसलमेर में आगामी तीन महीने सैलानियों की जबरदस्त आवक रहती है। इसके साथ ही यही तीन महीने हैं जिससे पर्यटन व्यवसायी पूरे साल का खर्चा भी निकाल लेते हैं। जिससे जैसलमेर के अधिकांश परिवार सिर्फ इस पर्यटन सीजन पर ही निर्भर है। जैसलमेर रेलवे

स्टेशन उत्तर पश्चिम रेलवे का सबसे ज्यादा राजस्व देने वाला स्टेशन है। लेकिन इसके बावजूद रेलवे अधिकारियों द्वारा जैसलमेर के साथ सीतला व्यवहार किया जाता है। जोधपुर से आए दिन कई स्पेशल ट्रेनों का संचालन किया जाता है। लेकिन जैसलमेर में हर साल सीजन में 7-8 लाख सैलानी आने के बावजूद रेलवे द्वारा स्पेशल ट्रेन का संचालन नहीं किया जा रहा है। मुख्य जनसंपर्क अधिकारी केप्टन शशिकिरण ने बताया कि अभी ऐसा कुछ भी प्रपोजल नहीं है। पर्यटन सीजन को देखते हुए अगर उच्चाधिकारियों से कोई निर्देश मिलते है तो निश्चित तौर पर स्पेशल रेल का संचालन किया जाएगा। लेकिन फिलहाल रेलवे का ऐसा कोई प्लान नहीं है।

अलवर, (निर्सं)। अलवर शहर में गुरुवार आधी रात कुछ युवकों पर रील बनाने की सनक दिखाई दी। लाठी-डंडों और बेसबॉल बैट से लैस करीब 8 लड़कों ने घरों के बाहर खड़ी कारों के शीशे तोड़ दिए। इससे इलाके में दहशत हो गई।

जानकारी के अनुसार सोशल मीडिया पर फॉलोअर्स बढ़ाने के लिए ये युवक आधी रात सड़कों पर उत्पात मचाते हैं। मामला शहर के अरावली विहार थाना क्षेत्र के नया बास सर्किल क्षेत्र में गुरुवार रात 12 बजे का है। सुबह जब लोगों ने अपने घरों के बाहर खड़ी कारों के शीशे टूटे हुए देखे तो हैरान रह गए। इसके बाद आस-पास सीसीटीवी खंगाले गए, जिनमें 8 लड़के हाथों में

■ **सोशल मीडिया पर फॉलोअर्स बढ़ाने के लिए ये युवक सड़कों पर उत्पात मचाते हैं**

लाठी-डंडे और बेसबॉल बैट लिए दिखे। सीसीटीवी में युवक शीशे फोड़ते नजर आ रहे हैं। बदमाशों के परिजन अब समझौता करने का प्रयास कर रहे हैं। ऐसे में अभी तक थाने में मामला दर्ज नहीं हुआ है।

अरावली विहार थाना इलाके के पीड़ित लोगों ने जब सीसीटीवी खंगाले तो युवकों में इन्हीं के मोहल्ले से सचिन नाम का युवक भी दिखाई दिया। पुलिस

ने जब सचिन से पुछताछ की तो उसने बताया कि वह कार तोड़ने वालों में शामिल नहीं था। लेकिन गुरुवार देर रात उसके दोस्त चिराग, चिंटू, वीरेंद्र, नीतेश व अन्य उसके यहां आए थे। इसके बाद उसे बोला कि गली के बाहर चलते हैं। उनके हाथ में लाठी और बेसबॉल का डंडा भी था। इसके बाद वे गली के बाहर रुके, इनमें से एक ने वीडियो बनाना शुरू किया। इसके बाद इन लोगों ने एक के बाद एक 6 कारों के शीशे तोड़ दिए। सचिन ने बताया- सभी लड़के शराब के नशे में थे और तोड़-फोड़ की रील बनाकर सोशल मीडिया पर शेयर करने वाले थे। सोशल मीडिया पर फॉलोअर्स बढ़ाने के लिए वे ऐसा करने वाले थे।

कृषि कार्य करते किसान की मौत

टोंक, (निर्सं)। मेहंदवास थाना क्षेत्र के सूर्याबास गांव में खेत पर गए किसान की कृषि कार्य करते समय आकस्मिक मौत हो गई। पुलिस को सूचना दी, पुलिस ने मौके पर पहुंचकर उसे सज्जाद अस्पताल ले गए। जहां डॉक्टरों ने मृत घोषित कर दिया। पुलिस ने दोपहर को उसका पोस्टमार्टम करवा शव परिजनों के सुपुर्द कर दिया।

मेहंदवास थाना प्रभारी नियाज मोहम्मद ने बताया कि सूर्याबास गांव

निवासी सीताराम (46) पुत्र लखमराम बैरवा सुबह जल्दी खेत पर फसल की सिंचाई लिए गया था। इसी दौरान सुबह करीब साढ़े नौ बजे आसपास से गुजर रहे किसानों को वह पड़ा दिखाई दिया। बाद में उसके पास जाकर देखा तो वह अचेत अवस्था में था। फिर इसकी सूचना पुलिस को दी। बाद में पुलिस मौके पर गई और उसे सज्जाद अस्पताल ले आई। जहां उसे डॉक्टरों ने मृत घोषित कर दिया।

कारीगर सोना लेकर फरार

सुजानगढ़, (निर्सं)। शहर के एक स्वर्णकार को दुकान से बंगाली कारीगर 167 ग्राम सोना लेकर फरार हो गया। पीड़ित व्यापारी कृष्ण कुमार पुत्र हंसराज सोनी ने रिपोर्ट देकर बताया कि उसके दुकान रामपुरिया कांटेज के पीछे उसकी दुकान है। जहां पर कारीगर सुरोजूद्दीन को 8 साल से कार्य कर रहे नाशिर बंगाली के माफत मेरी दुकान पर स्वर्णाभूषण बनाने रखा था। जिसे गुरुवार को 167 ग्राम सोना हथफूल

बनाने के लिए सौंपा था। सोना सौंप कर में मेरे घर नाशता करने चला गया था। नाशता करके जब सुबह साढ़े दस बजे वापस दुकान लौटा तो सुरोजूद्दीन नहीं मिला। जिस पर रोहित बंगाली से पूछने पर उसने बताया कि वह शौच करने गया है। सुरोजूद्दीन दो बार फोन करने पर भी नहीं लौटा व फोन स्वीच ऑफ कर लिया। पीड़ित कृष्ण सोनी ने अपने कारीगर पर सोना लेकर फरार होने का संदेह बताया है।

नवलगढ़ सीट : जनता ने बनाया रोचक मुकाबला

नवलगढ़/झुंझुनूं, (निर्सं)। विधानसभा चुनाव 2023 के लिए 25 नवम्बर को मतदान करने के साथ ही जनता-जनार्दन अपने फैसले की समीक्षा करने में व्यस्त हैं। झुंझुनूं जिले की नवलगढ़ विधानसभा को लेकर हर बार की तरह ही चुनाव को लेकर रोचक चर्चाओं का बाजार गर्म है। हर कोई फाइनल नतीजे को जानने में लगा हुआ है।

मतदान दिवस को भाजपा समर्थक कार्यकर्ताओं ने आक्रोश व जोश जाहिर करते हुए वोट करना शुरू किया। जिसे देख कर कांग्रेस के समर्थक कार्यकर्ताओं ने भी खुद को मजबूत साबित करने के लिए सावचेत होते हुए अपने वोटर को घर से लाने और वापस घर छोड़ने की रणनीति को गतिमान किया। दोपहर होते-होते कांग्रेस उम्मीदवार डॉ. राजकुमार शर्मा के पुराने साथियों ने बुथों के सामने ये मैसेज पहुंचा दिया कि नवलगढ़ के विकास का पहिया अनवरत तभी चल पायेगा,

जब डॉ. राजकुमार शर्मा जीतेंगे।

जागरूक एवं बुद्धिजीवियों ने संभर्ण कर इस बार का वोट कांग्रेस को समर्पित करने की आवाज आमजन में दी और पहली बार मौजिज वोटर बुथों के सामने देर रात तक डटा रहा। इस प्रकार से मतदान प्रतिशत बढ़ा और डॉ. राजकुमार शर्मा को सबक मिला है कि नये लोगों को जोड़ने की आण-धापी में पुराने समर्पित लोगों को भुलाने की बजाय हमेशा अग्रणी रहें।

इस बार के चुनाव में रोचक बात ये भी देखने को मिली कि डॉ. राजकुमार शर्मा के पुराने साथी दुबारा जोश के साथ सक्रीय रहे और भाजपा उम्मीदवार का चुनाव भी वो लोग सम्भाल रहे थे, जो डॉ. राजकुमार शर्मा के नवलगढ़ विधायक बनने के बाद उनसे जुड़े हुए थे और खास बनने की दुहाई देते थे। जिसकी वजह से डॉ. राजकुमार शर्मा से पुराने साथी जुड़े रहे लेकिन अग्रणी कतार में नहीं आये। भाजपा प्रत्याशी विक्रम सिंह जाखल



विक्रम सिंह जाखल



डॉ. राजकुमार शर्मा

की पूरे विधानसभा क्षेत्र में जीत की हवा बनी रही। वहीं मतदाता डॉ. राजकुमार का बचाव भी करते रहे।

2008 में विधायक बनने वाले पुराने साथियों ने आखिर डॉ. राजकुमार शर्मा को सम्भाला और आखिर तक डट कर विपक्ष एवं भीतरघात करने वालों से मुकाबला किया तथा ये ही विश्वास जताते रहे कि अन्तिम समय में डॉ. राजकुमार

■ **भाजपा प्रत्याशी विक्रम सिंह की क्षेत्र में जीत की हवा बनी रही**

■ **वहीं मतदाता डॉ. राजकुमार शर्मा का बचाव भी करते रहे**

चुनाव निकाल लेंगे। वहीं पिछले 10 सालों में खास बने लोगों ने दबी जुबान में माहौल खिलाफ होना स्वीकार कर कांग्रेस का पक्ष कमजोर हो किया। इसका आभास डॉ. राजकुमार शर्मा को भी हुआ है। तभी तो मतदान समाप्ति पर चुनावी कार्यालय में कार्यकर्ताओं को सम्बोधित करते हुए डॉ. राजकुमार शर्मा बोल ही पड़े कि अपने तो अपने होते हैं।

जाखल के समर्थक शुरुआत के जोश को आखिर तक नहीं रख सके और यहीं पर भाजपा का चुनाव फंस गया। मतदान बुथों पर भाजपा के कार्यकर्ताओं का हजूम सुबह से शाम तक एक जैसा ही रहा और वोटर का आंकलन करने में प्रभित होने रहे तथा उनकी गाड़ियां दोड़ती रही।

वहीं कांग्रेस के कार्यकर्ता सुबह से दोपहर तक हरेक गांव एवं शहर के मोहल्लों में घर-घर वोटर को बुथ तक लाने में डटे रहे और दोपहर बाद बुथों के सामने जम गये। जिससे वोटिंग भी अच्छी करवाने में सफल हो गये। राजनीतिक विशेषज्ञ भी नवलगढ़ का फाइनल नतीजा नहीं दे पा रहे हैं क्योंकि 90 हजार से अधिक वोट दोनों पक्षों के पास है लेकिन चुनाव जीतने के 1 लाख की लक्ष्मण रेखा पार करना भी जरूरी है। इस बार का चुनाव परिणाम निश्चित ही राजनीतियों को सबक देने और अपने शुरुआती साथियों पर ही विश्वास करने की सीख देगा।

